
दुःखक दुपहरिया :संसारी संवेदनाक तीख अनुभूति 
समालोचक : शिव कुमार झा टिल्लू 


दुःखक दुपहरिया मैथिली साहित्यक सिद्धहस्त साहित्यकार श्री गंगेश गुंजन जीक सन १९९९ मे प्रकाशित 
काव्यकृति छन्हि .कोनो कविक काव्य- संवेदना पर ताधरि सार्थक दृष्टिकोण स्थापित करब कोनो टिप्पणीकार लेल 
संभव नहि जाधरि कवि स्वयं अपन काव्य मे उपस्थित नहि भ' जाए.एहि ठाम कवि अपन दृष्टिकोणक संग आएल 
छथि तें काव्य- भावक उद्घोधन मे बेसी खगता आ भाँगठ नहि. 


गुंजन जीक अनुसारें एहि रचनाक मूल अनुभव -संसार बनल अछि-जीवन प्रचंड रौदकेर दुःख भरल दुपहरिया 
,तकर सघन तीख भरल अनुभूति , भरि संसारी संवेदना , माटि-पानि-बरसात मे अथक मनुष्योचित आस्था आ 
अंततः एकर आशावादि परिणति अपन विश्वासक निष्कम्प रचना-दृष्टि -भागी जे जीवन-विमुख होयबा सँ बचबैत 
अछि .तें एकर नाम - दुःखक दुपहरिया. 

एहि परिपेक्ष्य मे कवि " गीत-ग़ज़ल सन संकलन " मानि एकरा लिखने छथि. ओना त' गुंजनजी साहित्यक आन 
विधा -उपन्यास , नाटक ,कथा आदि लेखन मे सेहो पारंगत आ प्रवीण छथि , उचितवक्ता " कथा-संग्रह लेल " 
साहित्य-अकादेमी" पुरस्कार सँ सम्मानित भेल छथि , मुदा जौं -"आपकता" कोनो साहित्यकारक गवेषणाक 
मूलांकुर मानल जाय त' निस्संदेह गुंजनजी " उन्मुक्त छन्दक उत्कृष्ट " कवि " छथि. 


आकाशवाणीक प्रधिकारी संवर्गक एहि कवि कें स्वर-भंगिमाक भान छन्हि , तें ने अपन गलती कें " अश्वस्थामा हतो 
नरो वा कुंजरो" जकाँ स्वीकार क' सहजहि पाठक कें दिग्भ्रमित क' दैत छथि . " गीत-ग़ज़ल सन संकलन " 
कविक एहि तरहक उद्घोधनक पाछाँ इएह सोचल जा सकैछ जे जौं ग़ज़लक विरमित व्याकरण कें पाठक पकड़ि 
लेत त' तैयो कविक आलोचना संभव नहि किएक त 'पहिनहि कहने छथि जे " गज़ल सन अछि" अर्थात ओ जनैत 
छथि जे ग़ज़लक मानदंड मे एहि कृतिक कथाकथित ग़ज़ल कदापि नहि उतरत .ओना एहि तरहक गलती मैथिली 
साहित्यक बहुत रास कवि कयने छथि मुदा ओ सभ ग़ज़लक व्याकरण सेँ पूर्णतः अनभिज्ञ छलाह तें ओ सभ स्वयं 
कें ग़ज़लकार मानि नेने छथि.भ' सकैत अछि जे ग़ज़लक व्याकरण सँ कवि परिचित पूर्णतः नहि होथि, मुदा एहि 
रूप गुंजन जी जे चूकि कयने छथि ओकरा अलोपित नहि कयल जा सकैछ , किएक त' एहि विधाक व्याकरण के 
कोनो ने कोनो अर्थ में ओ अवश्य जनैत छथि . 


वर्तमान ग़ज़ल कें मैथिली में मानक स्वरुप देबाक लेल क्रान्ति-विज्ञान जकाँ प्रमाणित भ' रहल अनचिन्हार आखर " 
के आधार मानि जौं एहि संकलन मे देल गेल कथाकथित गज़लक, मानकता कें देखल जाए त' समाविष्ट ग़ज़ल 
बहर, रदीफ़ , काफ़िया आदिक खगता वा असंतुलन सँ भरल अछि तें एहि गज़ल- सन- काव्य कें मात्र " आज़ाद - 
ग़ज़ल " मानि भावक आधार पर मूल्यांकन कयल जाए त' कदाचित मूल्यांकन भ' सकैत अछि . 


मार्कण्डेय प्रवासी अपन "सरस्वती -वंदना " शीर्षक काव्य मे वाक-देवी सँ प्रगीत-काव्यक रचनाक शक्ति एहि रूपेँ 
मँगैत छथि : 

" भावना दे कल्पना दे 

शब्द पर अधिकार दे 

राग लय गति यति नियति दे 

रसक पैघ पथार दे .... 


अर्थात काव्यक गुण-दोख विवेचन मे कृतिकार सँ राग, लय , गति, यति, नियति, सरसता आदिक आश होइत अछि 
तखने सुर-साध्य भ' सकैछ .कवि स्वयं कें उन्मुक्त छन्दक कवि कहैत छथि तें गीत मे हिनक भावक विजय 
स्वाभाविक किएक त' प्रगीत काव्य नहि लिखने छथि , मुदा " ग़ज़ल -सन " जे काव्य छन्हि ओहि मे त' प्रवासीक 
खींचल लकीर पर जौँ ध्यान देल जाए त' ई प्रतीत होइछ जे कवि " अंशतः गेय काव्यक लोच " कें स्पर्श त' क' लैत 
छथि , मुदा कतहु- कतहु भाव कें बचयबा मे रागक क्षय भ' जाइछ त' कतहु गतिक प्रवाह मंद बुझाइछ . 


गंधहीन फूलक मधुमास कविता मधुमय मास मे एकांत परल कविक मनोदशाक भाव पूर्ण चित्रण अछि .एहि ठाम 
आत्माक स्वर स्पष्ट निकसित भ' रहल . एहि लोक सँ अलोपित अपन सभ सँ पियरगरक वियोग मे कवि आकुल भ' 
रहल छथि. एकरा प्रिये देशान्तर त' नहि कहल जाए किएक त' ओहि मे अपन स्ने?हीक पुनि घुरि अयबाक आस 
होइत अछि. एहि ठाम कवि कें जीवन पर्यन्त पियासले रहि जयबाक भान छन्हि ..किएक त' इहलौकिक सिनेह 
आब परलौकिक भ' गेल छन्हि 


किछु बूझल छल अहूँक मन मे 

किछु स्वादल छल सिनेहक धार 
दुनू गोटेक सपना दहा रहल 
अनचिन्हार गामे गामे .. 


श्रृगारिक जीवन सँ एहि जहानक क्षणभंगुरताक द्योतक वैराग्य मे प्रवेश करेत एहि काव्यक नायक अपन जीवनक 
गति कें काव्य लक्षणा ओ व्यंजना बना क' जीवनक आदि-अंतक मध्य झाँपल दर्शन सँ मानवीय गुणक दिशा 
निर्देशन क' रहल छथि , जे चिंतलशील लगैछ. 


जीवनक सुख़-दुःखक अनुभूति, नियति आ प्रवृति पर निर्भर करैछ , अर्थात " मोन उदगार त' गाबी गीत " 
...खुशीक अर्णव मे तरंगित मोनक कोनो छदा क्लेश किछु नहि बुझाइछ, ठीक ओहिना जखन मोन अशांत हुअए त' 
चाम सँ उपटल छोट फुसरी सेहो भोकन्नर जकाँ लगैछ . 


" बिन कहल गीत अमूर्त" काव्य मे कविक मोनक क्लेश पूर्ण रूपें बाहर आबि गेलनि . जीवनक गाड़ीक एकटा 
पहिया जखन संग छोड़ि दैत अछि त' दोसर पहियाक व्यथा आ वृथा कें गाड़ीक कोनो आन पुर्जा कम नहि क' 
सकैछ ." बिन कहल गीत अमूर्त " कविताक नायक जीवनक ओहि अवस्था मे प्रवेश क' गेल छथि जाहि ठाम सँ 
मात्र सिनेहक एक्के गोट रूप देखाइत छन्हि ... 

सभ यात्रा कयलक काते काते 

हमरा काँट-कटैया बनि क' 

घेरने रहल किछु बात 

बंद रहल हमरा लेखें 

दरबज्जा आ दलान 

अपने तं मृतप्राय , देलक ने हुलकी क्यों आन ..... 


एहि अवस्था मे प्रवेशक ड'र सभ कें होइत अछि मुदा एहि ठाम औनाइत लोकक व्यथा दिशि ककरो ध्यान नहि 
.एकांत दर्शन पर केंद्रित जीवन- दशाक ई काव्य युग -धर्मक 
गीत जकाँ लगैछ 


लेभरल अरिपन सन सबहक नजरि शीर्षक काव्य प्रीति मे रीतिक अनुखन काव्य थिक जाहि मे स्मृतिक संग मधुरता 
कें जीवनक क्षणिक आयाम सँ झाँपि जीवाक प्रयास कयल गेल अछि .जखन हिया मे मक्रबरा निविष्ट भ' गेल हुअए 
त' एहि तरहक जीवन अनुकरणीय कोनो अर्थ मे नहि ... एहि काव्यक शाश्वत दृष्टिकोण मे प्रवृति भाँगठ उत्पन्न क' 
रहल अछि .मुदा कवि त' दुःखक गीत -अगीत कहि लिखने छथि तें हुनक संस्मरण मात्र मानि एहि तरहक किछु 
काव्य के आत्मसात करबाक चाही. 


सागर - पथ, आ असकर चुनमुन्नी सन समय नीक अभ्व्यंजना भरल पद्य अछि .. 


हिन्दीक चर्चित कवि अज्ञेय अपन कविता " प्राण तुम्हारी पदरज फूली "शीर्षक काव्य मे कहैत छथि .. 
वाक्य अर्थ का हो प्रत्याशी , 

गीत शब्द का कब अभिलाषी ? 

अंतर मे पराग सी छाई 

है स्मृतियों की आशा धूली 

प्राण तुम्हारी पदरज फूली ! 

मैथिली साहित्य मे एहि तरहक भव्य-अभव्य रीति काव्यक जे खगता बुझना जाइत अछि , ओकर खगता कें " 
एकटा पारिजात अहाँक नाम " सन काव्य बिनु प्रगीतात्मकता 

बोरल प्रांजल रूपें अंशतः त' अवश्य पूर्ण करेत अछि .... 

अहाँ प्रेम: आँखिक अमर भाषा 

हम कंठ मोकल सन अभिलाषा 

अन्हरिया डोरा सँ प्राण हमर गाँथल अछि .. 


दुनूक शब्द विन्यास विलग मुदा भावक समंजन एकरसता भरल अछि 


गुंजन जीक काव्य साधनाक अहिवात मे किछुए मुदा कोमल अर्चिस सँ भरल " मुक्तक: " सेहो छन्हि ...सभ किछु 
छोड़ि अलोपित सिनेहक पाँछा कवि भाग' त' चाहैत छथि मुदा एकर भान सेहो छन्हि जे लोक आब हुनका " 
बहकल" कहतनि, माने गद्य गीत सँ जखन मुक्तक मे प्रवेश करैत छथि तखन कवि कें जीवनक वास्तविकताक 
भान होइत छन्हि.... 

अहुँक जीवन हमरे जकाँ पहाड़ रहत 

हमर ई मन सेहो राति -दिन अन्हार रहत 

जे क्यों सुनत कहियो ककरो सँ ई खिस्सा 

दुनू गोटे कें से एक रंग बताह कहत ..... 


एहि प्रकारें कवि आब औनायत घर सँ बाहर भ' ग़ज़लक दुनिया मे प्रवेश करैत छथि .जाहि मे अनिवार्य अनुशासन 
सँ उन्मुक्त भ' " ग़ज़ल सन गीत" लिखल गेल जाहि गीत सभमे भावक खगता नहि.. 

सुनू अहुँ ई हमर मनक उदगार सुनू 

अही मे लोक वेद सौंसे संसार बुझू .. 

रुसल कमला केर धार पिलखवार जतय 

एतक लोक सबहक जिनगी कहार बुझू .. 


जौं भावक आधार पर मूल्यांकन कयल जाए त' कुशल कवित्वक परिचय मुदा भासल सुर मे आबद्ध रहला सौं ई 
सभ सेहो गीत नहि "गीत जकाँ " मात्र मानल जाए .हमरा मतें प्रवीण कवित्वक धनी गुंजन जी जौं " अतुकांत 
काव्य संग्रह " बना क' अपन दुःखक दुपहरिया मे मैथिलक कान्ह तकतथि त' आर नीक काव्य संकलन बनितय 
किएक त ' कवि प्रखर काव्य प्रतिभा सँ भरल छथि , मुदा प्रवाहक आशुत्व नहि छन्हि तें सुर-समंजन कांचे लगैछ 
अतुकांत काव्य " आज़ाद ' होइत अछि ओहि रूपे अवश्य आर उत्कृष्ट होइतनि,आ भावक आलोक-पुंज बेसी 
उपटि क' सोझाँ अबतनि,ओना अधिकाँश गज़ल सन पद्य भाव सँ परिपूर्ण अछि , 


एकटा पद्यक अंतिम छंद विचारमूलनक पराकाष्ठा कें पूर्णतः स्पर्श क' लैत अछि .. 
प्रत्याशा मे पजरल 

मोनक परिताप बंधु 

अर्पित अन्हरिया कें 

कथा राफ़-साफ़ बधु 

जीवन-खेला मे बेश 

गुंजनक निसाफ बंधु . 


काव्यक शास्त्रीय व्याख्याक आधार पर एहि ग़ज़ल सबहक विषय मे त्रुटि त' संभव मुदा जीं मात्र प्रगीत-काव्यक 

आधार पर देखल जाए तँ' किछु पद्यक भाव 

अनमोल रूपेँ रीतिक व्याख्या करैछ आ परिणामस्वरूप संसारक यथार्थ चित्रण सोझाँ में अबैछ. 
हम बुझै छी झूठ दुनियाक 

वचन सँ बहला रहल छथि 

नेह सँ समझा बुझा क' 

जे अपन घर जा रहल छथि . 


ग़ज़लक बाद देशकालक दशाक गद्य गीत सेहो एहि काव्य में देल गेल अछि तें जौं एकरा मात्र कविक अपन 
व्यक्तिगत दुःखक दुपहरिया बूझल जायत त' एहि संकलनक संग न्याय नहि .कवि अपन दुःखक अभ्यान्तर मे देश 
कालक दैनन्दिनी सँ ल' क' चिरकालिक व्याधि सँ क्षुब्ध छथि .. 

चढ़ैत आकाश पर अन्न सबहक दाम 

सभटा दोकान अनचिन्हार लगै - ए 

ताकू मटिया तं ढन -ढन बजे-ए टीन 

तें आब बेसी घर अन्हार लगै-ए 


आदर्शवादक पाठ सभ ठाम भेंटैत अछि मुदा स्वयं मे उतारब संभव नै तें कवि कथाकथित आदर्शवादक नाओं 
सुनितें बिदकि जाइत छथि 

आदर्शक बाना छोड़ , 

मात्र शब्द धरि ल' ओढू 

मन पसिन्न सुविधा लोढू 

विद्यापतिक नोर, राजनीति केर दाव्‌ मे मारू धोबिया पाट सन देशकालक दशाक चित्रण सँ ल' क' विष- बंधन , 
चेतना गीत , मन कथा सन युगांतकारी नवचेतनावादी काव्य सँ संकलन पाटल अछि 

सभ सँ प्रतिवादक स्वर भरल पद्य अंत मे भेंटैछ : अरहूल फूलक गीत .. 


आब ससरफानी किछु हटलए अन्हरियाक 
आब रक्त टुह-टुह रंग , आर कनी गाठू भेल 
हमरा दरबज्जा पर लाल सुरूज ठाठ़ भेल 


निष्कर्षतः ई कहल जा सकैछ जे " आत्मिक आपक्ता सँ भरल कविक " ई संग्रह मैथिली साहित्य लेल बेछप्प 
काव्य संग्रह थिक .. 


पोथीक नाओं : दुःखक दुपहरिया 
रचनाकार : श्री गंगेश गुंजन 

विधा : काव्य संकलन 

प्रकाशक : क्रांतिपीठ प्रकाशन , पटना 
प्रकाशन वर्ष : सन १९९९ 

मूल्य : ५० टका मात्र 


2 


देवीजी : बालमनोविज्ञानक सहज स्पर्शन 

समालोचक : शिव कुमार झा टिल्लू 

देवीजी वर्तमान मैथिलीक चर्चित साहित्यकार श्रीमती ज्योति झा चौधरी क लिखल निबंधात्मक बाल साहित्य अछि, 
जे श्रुति प्रकाशनक सानिध्य सँ सन २०१२ मे 

बहरायल .गहन चिन्तनक संग लिखल एहि प्रयोगवादी पोथीक आलोचना सेहो एकटा चिन्तनक विषय भ' रहल 
अछि .जौं टी एस. इलियड क आलोचना सिद्धांत 

कें मूल्यांकनक आधार मानल जाए त' मैथिली भाषा साहित्य मे " बाल साहित्य " विधा पर तीन गोट नव - 
प्रयोगवाद भेल अछि आ जकर कृतिकार क्रमशः छथि श्रीमती 

प्रीति ठाकुर , श्री सियाराम झा सरस आ श्रीमती ज्योति झा चौधरी . 

आलोचना सिद्धांत इएह कहैछ जे कोनो जीवित वा मृत साहित्यकारक कोनो कृतिक सहज मूल्यांकन तखने भ' 
सकैत अछि जखन ओहि सँ पूर्व ओहि विधा पर कोनो कृतिकार एहि तरहक प्रयोग कएने होथि.एहि संदर्भ मे ह'म 
मात्र एतवे कहि सकैत छी सरस जी आ प्रीति जी जे नूतन प्रयोग कएने छथि ओहि सँ उन्मुक्त नवल साध्यक रूपेँ 
ज्योति जी" देवीजी' क संग मैथिली मे पदार्पण केलीह . 

हिनक जन्म मिथिला ( बेल्हवार , मधुबनी ) मे भेलनि , छात्रजीवन जमशेदपुर ( प्रवास मे मिथिलाम )आ कर्म क्षेत्र 
अमेरिका आ इंग्लैंड रहलनि .एहि बहुरंगी दुनियाक इंद्रधनुषी रंग छटा कें कृतिकार अपन बालमोन सँ जोडि एहि 
नवरूपक वोल्फिया ( जहानक सभ सँ छोट फूल ) ल' क' आएल छथि. 

कोनो कृतिकार के विशेष विधाक सृजन करबा सँ पहिने ओहि रूप मे प्रवेश कर' पड़ैत छैक तखने रचना शाश्वत भ' 
सकैत अछि .गुरुदेव कवीन्द्र रवीन्द्र एकटा साक्षात्कार मे प्रतिउत्तर देने छथिन्ह जे " गीतांजलि लिखबा सँ पहिने ओ 
कर्मयोगी अपना कें प्रीति-भरल-रीतियोगी बना नेने छलाह , परिणाम समक्ष अछि . 

कहबाक तात्पर्य जे एहि पोथीक रचना सँ पहिने ज्योतिजी की सोचने छलीह ओ त' लिखब सहज नहि मुदा लिखैत 
काल ओ अवश्य अपन नेनपन मे प्रवेश क' गेल हेतीह 

आब सुधि पाठकक संग-संग आलोचक जाधरि "अयाचीक -गोविन्द " बनि देवीजीक चिंतन पर ध्यान नहि देथि 
सहज मूल्यांकन कदापि संभव नहि .बाल साहित्य पर एहि तरहक दृष्टिकोणक अपेक्षा बेरि-बेरि उठयबाक कारण 
अछि जे मैथिली साहित्य मे सम्बलयुक्त साहित्यकारक दृष्टि सँ ई विधा उदासीन जकाँ रहल . 

बाल साहित्यक भाव " बाल मनोविज्ञान कें सहज स्पर्श कर' बला होयबाक चाही , जौं एहि रूप सँ एहि पोथीक 
मूल्यांकन करी त' ज्योतिजीक परिश्रम वृथा नहि गेलनि . 

देवीजी एकटा बाल विद्यालयक शिक्षिका छथि एहि विद्यालयक संस्कृति ग्रामीण अछि . एहि तरहक विचार सहज 
एहि दुआरे किएक त' शहर मे कान्वेंट कल्चर हाबी अछि . 

एहि विद्यालय मे प्राचार्य पुरुख छथि , आर शिक्षकक बेसी चर्च नहि . 


देवीजी चंचल बाल नेना सभ कें विविध ३७ गोट नीति आ सामाजिक अवधारणा सँ भरल शिक्षात्मक उपदेशक 
रूपेँ पाठ पढ़ा रहल छथि . एहि प्रकारक मनोविज्ञान मे सभ सँ नीक लागल जे कोनो छात्र जखन कोनो उत्पात 
करैत अछि त' आर अध्यापक दंड देबाक लेल उद्दत मुदा " देवीजी " ओहि तरहक उत्पात सँ एकटा नवल 
नीतिशाश्त्रक निर्माण करैत छथि आ उत्पाती छात्र अवरोही सँ आरोही बनि जाइछ , अर्थात जे ओकर नकारात्मक 
क्रियाशीलता सँ सहज रूपे एकटा सकारात्मक दृष्टिकोणक जन्म भ' जाइत अछि . 

आब प्रश्न उठेत अछि जे प्रयोगात्मक रूप सँ की ई संभव छैक ? त' एहि लेल वर्तमान समस्तीपुर जिलाक चर्चित " 
रघुनन्दन उच्च विद्यालय समर्था पोस्ट कल्याणपुर अंचल विभूतिपुर " क भ्रमण कयल जा सकैत अछि, जाहि ठाम 
एहि देवीजी सदृश प्राचार्य राष्ट्रपति सम्मान प्राप्त शिक्षक स्वर्गीय रामनंदन सिंहक प्रयोगवाद पूर्णतः सफल भेल 
छलन्हि 

.भारत सरकारक नव शिक्षा नीति मे सेहो छात्र-छात्रा कें शारीरिक -मानसिक यातना पर प्रतिबन्ध लगाओल गेल 
अछि .छात्रक चंचल मोन मे पनकैत "बहेरपन" कें थाम्हबाक लेल "शिक्षक अभिरुचि मानदंड " मे नीति शिक्षाक 
माध्यम सँ मानसिक उद्दिग्न्ताकें रोकबाक क्रियान्वन पर ब'ल देल गेल अछि 

नैनाक पहिलुक आ सभ सँ पियरगर गुरु माय होइछ, माय अर्थात नारी . प्राथमिक शिक्षा नीति मे महिला 
शिक्षिकाक नियुक्ति पर विशेष जोर आ देवीजीक " देवीजी " मे नीतिक क्रियाशीलता मे कतहु ने कतहु संधि 
अवश्य अछि . 


जाहि ठाम एहि पोथीक कोनो -कोनो लेख मे अध्यापक छात्र कें दण्डित क' क' बाल मोन मे अपराधक पुनरावृति 
रोक' चाहैत छथि ओही ठाम देवीजी उपदेश आ उदाहरण सँ ओहि बहकैत नेनपन मे नव-चेतना जगबैत छथि . 
एहि तरहक कृत्य मे देवीजीक सफलता देखाक' लेखिका ई प्रमाणित कर' चाहैत छथि जे दंड द' क' नेनपनक 
अपराध नहि रोकल जा सकैछ . 

" पिंजराक पंछी "नामक कथा मे उल्लेखित ई शब्द " देवीजी सँ विद्यार्थी डेराइतो छल हुनक सम्मान सेहो करैत 
छल " बोधगम्य किएक त' बिनु दण्डक डरें सम्मान मे ड'र शिक्षाक शाश्वत रूप थिक, पिंजराक पंछी कोनो 
विशेष कथा नहि , एकटा छात्र देवीजी कें पिंजरा मे बन्न सुग्गा देलकनि जे देवीजी बजैत छल.आब अगिला दिन 
देवीजी किछु अन्नक कण ल' उन्मुक्त गगनक पंछी कें आमंत्रित करेत छथि .ओहि हँसैत पंछी सँ पिंजराक बन्न 
पंछीक तुलना करेत छथि ..ओहि छात्र कें अपराधबोध होइत अछि आ पंछी " आज़ाद"क' देल जाइत छैक . 

आब एहि कथाक मूल्यांकन मे जौं एहि साहित्य कें प्रसाहित्यिक सृजन मानि सोचल जाए त' किछु नहि भेटत . तें 
विश्लेषक कें एहि ठाम नेना बनि सोचबाक जरुरति छन्हि वा नेना लग पोथी द' ओकरा सँ मूल्यांकन कराओल जाए 
, किएक त' देवीजी " सोलह प्रकारक सचार नहि नेनाक " गोलगप्पा " थिक एकर स्वाद वेअह कहत जे नेना हुअए 
वा नेनपनक सहज आनंद उठौने हुअए, कतिपय परिपक्व भेलाक बादो अपना कें " प्रवीण नहि मनैत हुअए . 
अर्थात निश्च्छल बाल मोन पर ज्योतिजीक प्रांजल प्रयास कें मैथिली मे सफल प्रयोगवाद बूझल जा सकैछ. 
कोलम्बस दिवस पर देवीजी कोलम्बसक विषय में नेना सभ कें किछु " अपूर्व ' जानकारी दैत छथि . बिहारक 
सिलेबस मे सेहो नेनाक कोनो कक्षा मे कोलम्बसक चर्च अछि मुदा देवीजीक पाठ मे कोलंबसक जहाज सभक 
नाओं , सभ यात्रा वृत्तांत द्वीपक चर्च आ १२ अक्टूबर " कें अमेरिका मे कोलंबस दिवस मनयबा सन तथ्य मैथिल 
नेनाक लेल नव विषय उत्सुकता भरल मानल जाए. 

सभ पाठ मे किछु ने किछु नेनाक लेल ओहि पाठ सँ सम्बंधित नूतन विषय देख'में अबैछ जे अपन समाजक नेना 
सभक लेल जिज्ञासाक कारण प्रमाणित होयत. 

सहज अछि आत्मिक साहित्यकार बहुत दिन प्रवास मे रहलीह .ओहू ठाम पढ़ैत रहलीह लिखैत रहलीह . तें एहि 
तरहक सहजता छन्हि आ ओहि ठामक संस्कृतिक आदान -प्रदान एहि पोथीक मादे नेना मे त'अवश्य होयत. 
मैथिली साहित्यक बहुत रास प्रबुद्ध जन कें एखन धरि ई नहि बूझल हेतनि जे आन किछु देश मे " पिता-दिवस " 
मनाओल जाइत अछि . देवीजी जीवन मे मायक संग-संग " पिताक दायित्व कें देखइत " अपनहुँ देश मे पिता - 
दिवस मनयबा पर जोर दैत छथि. 

एहि कथा मे लेखिका कनेक हुसकि गेल छथि ..किएक त' ई उल्लेख नहि कयल गेल जे पिता दिवस कोन-कोन देश 
मे कोन दिन मनाओल जाइत अछि. 

एहि प्रयोगवादी पोथी मे सभ सँ नीक लागल कथाक कथ्यक आधार पर चित्रांकित श्रृंखला .सहज अछि ज्योति जी 
चर्चित चित्रकार छथि त'एहि तरहक प्रयोग प्रासंगिक छलनि. 

एवं प्रकारे कहल जा सकैछ जे ज्योतिजीक ई बाल साहित्य सहज प्रयोगवादी साहित्य अछि जाहि मे कोनो ठाम 
कृतिमताक भान नहि होइछ आ मातृभाषा बूझ' आ बाज' बला मैथिल नेनाक लेल कौतुहलक विषय होयत . 


पोथीक नाओं :देवीजी 

विधा :निबंधात्मक चित्रांकन युक्त बाल साहित्य 
प्रकाशक : श्रुति प्रकाशन 

प्रकाशन बर्ष : सन २०१२ 

सहज प्रवृतिक गुणात्मक प्रयोगधर्मिता : गुम्म भेल ठाढ़ छी 
समालोचक : शिव कुमार झा टिल्लू 


अनुभूति आ अभिव्यक्तिक कवि गोपाल जी झा गोपेश युगधर्म ओ आंचलिकताक रंग कें अनुलोम-विलोम मिश्रण 
सँ बोरि एकटा झुझुआन परंच 

आशुत्वक रस सँ डबडब काव्य संकलन सन १९६६ मे प्रस्तुत केलनि" गुम्म भेल ठाढ़ छी " 

मात्र २३ गोट मुक्तक काव्यक ई संग्रह ठुट्ठा प्रकाशन सँ प्रकाशित अछि. एहि सँ पूर्व गोपेशजीक " सोनदाइक चिट्ठी 
"बहुत लोकप्रिय भेल छलनि. 

एहि सँ उत्साहित भ' कवि अपन नव रचना पाठक धरि परसबाक साहस केलनि . 

अन्तर्मुख मे झाँपल बहिर्मुखी काव्य प्रतिभाक कविक " गुम्म भ' ठाढ़ अछि " - एहि पर चिंतन करब आवश्यक 
छैक आ इएह दृष्टिकोणक कारणे 

ई छोट-छीन काव्य अपन प्रासंगिकताक अर्धशतक दिश प्रवेश क' रहल आ एखन त' चिरस्थायी मानल जाए. 
जाहि ठाम रचनाकारक लेखनी गुम्म भ' जाइछ ओहि ठाम सँ जे शब्द -शब्द उदित होइछ ओकरे साहित्य-पांडित्य 
लोकनि समालोचना कहने छथि. 

एहि तथ्यक आधार पर प्रांजल प्रयास मे एहि काव्य मे कोनोविशेष चूकि नहि भेंटल , अर्थात " देखन मे छोटन 
लगे घाव करे गंभीर " एहि पातर पोथीक काव्य-प्राण 

कातर नहि .शेषांशक गणना ततेक कम छैक जे आलोचक कें ओकरा पुनि भाजकक रूप देबा मे सोचय परतनि 
.एकर सभ सँ पैघ कारण जे कवि उत्थान -पतनक 

आवर्तनक मध्य झाँपल प्रत्यावर्तन कें बुझैत छथि. कवि कखनहुँ मौलिकताक दाबी नहि केलक आ ने संख्या -बल 
मे ओझराक' अनाप सनाप रचना करैत गेल. 

जतबे लिखलक आत्मा सँ लिखलक आ परिणामक निर्णय स्वयं नहि केलक ओ सभ किछु पाठक पर छोड़ि देने 
अछि. 

पहिलुक काव्य " मिथिलाक प्रतिनिधि " सरल छन्दात्मक कविता अछि जाहि मे चर-अचर आ जीव-अजीवक 
सौंदर्य बोधक संग संस्कृति मे माटिक सुवास सोहनगर लगैछ. 


"जाहि ठाम पाओल जाइछ डोका सन सुन्नर आँखि 
फ़रफ़रबए खग मात्र जाहि ठाम सूरतालहि सँ पाँखि.... 


जाहि ठामक थिक पैघ धरोहरि मिरजइ साठा पाग 
कोकटिक धोती गाम -गाम मे रुचिगर पटुआ साग 


जाहि देश मे गाओल जाइछ तिरहुति ओ समदौन 
जाहि देशमे नव विवाहिता करबथि बहुत मनौन 

एहि मे सरल पाठकक नजर मे यथार्थ मुदा आलोचकक दृष्टि मे मिथिलामक गदगदीक परिचर्चा मात्र भेंटत किएक 
त' जाहि मिथिलाक चर्च कएल जा रहल ओ सम्पूर्णताक परिचायक नहि,विशेष संबल आ आगाँक पाँतिक बोध 
करबैछ . एहि मे कवि अपन दायित्वक निर्वहन नहि क' सकलथि , कवि परम्परावाद सँ बेसी बाझल लगैछ . 
पावनि-तिहार , आचार- विचार , विद्या-वैभव आ रहन -सहन मे सम्पूर्णता नहि देखाओल गेल. जौं कोजगराक संग- 
संग घड़ी पावनि आ वाचस्पति-मण्डनक संग-संग राजा सलहेस सन महामानवक चर्च सेहो कएल गेल रहितए त' 
एहि पद्य कें मिथिलाक अनुगामी आ उत्कृष्ट " संस्कृति-गान " क संज्ञा सँ विभूषित करब अनुचित नहि होइतए 
किएक त' यथार्थ कें सेहो अनुखन रूपेण प्रस्तुत कएल गेल ...... 


जाहि देश मे नैहर केर कौओ लगैत अछि नीक 
होइत छथि नेनहि सँ लुडिगरि जाहि देश केर नारि 
प्रियगर लगैछ जनमानस कें जिनकर डहकन गारि 


एहि तरहक श्रव्य सम्बल गाथा क संग संग अपन समाजक विकृति कें सेहो आभा-गान जकाँ प्रस्तुत क' ऊँच- 
नीचक अनुगामी बोधक दर्शन कविता मे आलोचक लेल किछु विशेष नहि छोरलक कविक इएह सत्य प्रहार काव्य- 
मंडली मे ओ स्थान नहि लिअ' देलक जकर ई अधिकारी छल. तैयो कोनो परवाहि नहि कवि यथार्थ लिखबे कयलक 


जाहि देश मे अहिपन सुन्नर ओ सीकीक चंगेरी 
जाहि देश मे बटुकों होइछ बड़का गोट भंगेडी 


"हम आ हमर युग" कविता युगधर्मिताक संग उपादेय कर्मक गाथा थिक जाहि ठाम शील सौंदर्यक कोनो सुमारी 
नहि, एहि काव्य मे सभ्यता , आस्था , चेतना आ संभावनाक विजय केर आश देखाओल गेल अछि .. 


हम थिकहुँ घोर बुद्धिवादी 
आस्था कें तर्कक कसौटी पर कसनिहार.... 


मुदा एहि तरहक कसौटीक एहि ठाम प्रयोजन आ उपादान स्पष्ट नहि भ' सकल , कवि कें एहि छायावादी दर्शनक 
प्रयोजनक कारण स्पष्ट करबाक चाही छल. 

सन १९३१ मे जनमल कवि जखन युवावस्था मे प्रवेश केलक ओहि काल हमर देश स्वतंत्रता मे प्रवेश क' रहल 
छल. समाज मे व्याप्त भौतिक विषमता सम्यक बौद्धिक कवि कें 

ग्राह्य नहि भ' सकल आ आगाँ चलि " एक-व्यक्तित्व दुइ चित्र " लिखि देलक .अनुचित रूपेँ धनोपार्जन क' 
अनर्गल ताम झामक जीवन जीब'बला व्यापारी पकौरीमल झुझुनियां 

आ आदर्श व्यक्तित्वक लोक सेवक जीक जीवन शैलीक तुलना भलहिं वर्तमानकाल मे सामान्य गप्प मानल जाए 
परंच ताधरि ई कविता प्रासंगिक रहत जाधरि समाज पर अर्थनीतिक आड़ि मे भ्रष्टाचार भारी रहत. 


"फ्रीलांसर" पद्य मे भारतीय आध्यात्मक स्वरूपक तुलना जीवन-शैली सँ करेत आस्थाक अनुचित रूप पर कविक 
वांछित प्रहार एहि पद्यकें विचारमूलक बना देलक .. 


बाबा फ्रीलांसर छथि 
तें नहि छन्हि मंदिर 
आ' नियमित रूपेँ 

सइर भ' कए भोगो 
नहि लगइत छन्हि ... 


मात्र मूरति स्थापित क' लेला मात्र सँ पूजा नहि , आस्थाक आडंबर पर नीक प्रहार कएल गेल . 

सन्तुष्टीकरण मानवीय प्रवृति रहल अछि एहि सँ ऊपर भ' कवि सोचलक तें उचित मोजर नहि भेंटल युगधर्मी कवि " 
युगधर्म' क बल्तोरि कें गहिया क' उखाड़ि देलक . 

हास्यक रूप मे विषयक अंतर कतेक द्वैध-जीबि कें कटाह लागल हेतनि , मुदा एहि मे एकटा नकारात्मक तत्व इहो 
जे गंभीर आ समाजक लेल व्याधि बनल चुनौतीपूर्ण विषय कें व्यंग्यात्मक रूप सँ बोरि क' प्रदर्शित करबा मे एकर 
विचारमूलन कमजोर पड़ि गेल . एहि मे सत्व आ ताम रसक प्रयोग अपेक्षित छल 


सभ सँ कठिन होईछ- अपन आ अपन वृतिक आलोचना , ताहू मे जौं ओहि वृतिक उद्देश्य भौतिकवादी नहि हुअए. 


काव्य सृजन जनकल्याणकारी उद्येश्यक होऊ आ बरु नहि होऊ ,मुदा! एतेक त' निश्चित अछि जे एहि वृति सँ 
संधिस्थ मनुक्ख एकरा भौतिक रूपेँ नहि देखैछ ओहु मे मैथिली 
साहित्यकार कविक स्थिति त' पाठक सँ झाँपल नहि अछि . 


अपने कवि रहितहुँ कविकाठीक आलोचना गोपेश जी खुलि क' करैत छथि ..एहि आलोचना मे आशा अछि, 
निराशा अछि ,व्यथा अछि , संत्राश अछि आ कतिपय अनर्गल आत्मप्रशंसा पर प्रहार सेहो अछि ..लेखक सँ कविक 
तुलना करैत गोपेशजी लेखकक उअन्तर्द्वन्द्व आ व्यथा दुनू मे संतुलन रखबाक प्रयास करैत छथि . हिनक अन्तर्मोनक 
इएह उचित उदगार आन कवि सँ हिनका अलग करैत छन्हि आ एहि ठाम त' निश्चित रूपेँ हिनक काव्य मे तंत्रनाथ 
झा आ भुवनेश्वर सिंह भुवन श्रेणीक कवित्व झलकैत छन्हि .. 


हे कविकोकिल 

आजुक युग मे अहाँ जौं होइतहुँ 
प्रयोगवादी रचना करितहुँ 

अपनहि लिखतहुँ 

अपनहि बुझितहुँ 

रीन काढ़ि पोथी छपयबितहुँ 
आलोचक कें देखितहि भगितहुँ.... 


लेखक सँ तुलनाक बाद कविक तुलना गीतकार, ठीकेदार, इंजीनियर , प्रोफेसर , डॉक्टर वकील आ अफसर सँ 
कएल गेल जे बड्ड रोचक लागल मुदा नेताक संग तुलना करैत काल कवि आशुत्वक पूर्ण प्रवाह मे उबडुब क' रहल 


मिरजइ दोपटा पाग छाडि 
नेता केर सभटा ड्रेस बनिबतहुँ 
पीड़ा पानक खिल्ली खडतहुँ 
सदिखन पटना दिल्ली जइतहुँ 
सभ विषय पर भाषण करितहुँ 
बहुतो टा उदघाटन करितलहुँ . 

यथार्थवादी कवि "कल्पना "मे सेहो प्रवेश क' जाएत अछि आ पुनि यथार्थक अनुभूति ओकरा सत्यक दिग्दर्शन 
करबैछ आ कवि फेर सँ यथार्थ मे" प्रवेश" 

क' जाइत अछि .कल्पना आ यथार्थ दुनू कविता भव्य विचार आ भावना सँ भरल अछि . 

कविक आँजुर मे बिजुलिक दिमाग आ यंत्रक जाँत, भारतक माटि सँ सन आशु कविता सेहो छन्हि . 


सोनदाइक नव चिट्ठी कविता सँ साहित्य कें की भेटल एहि सँ बेसी महत्वपूर्ण अछि जे " सोनदाइक चिट्टी" क 
लोकप्रियता सँ प्रभावित भ' कवि एहि काव्यक रचना केलनि. 


ओहुना साहित्यक उद्देश्य शाश्वतक संग-संग कखनहुँ-कखनहुँ मनोरंजन सेहो हेबाक चाही मुदा सोनदाइक चिट्टी 
मनोरंजनक संग-संग इतिहासक गर्त मे शिक्षाप्रद सेहो अछि जे चीनी आक्रमणक काल मे लिखल गेल छल . 


उपलब्धि कविता कोनो ख़ास उद्देश्यक पूर्ति नहि करैत अछि , मनुक्खक अस्तित्व , टहाटही इजोरिया मे, शौर्य मे 
ककरो सँ उनैस नहि , प्रयोगवादी गमछा आदि मात्र पृष्ठ टा कें बढ़बै लेल काज केलक एहि सभ मे विशेष किछु 


नहि . 


"जवान कें सम्बोधित गृहिणीक दू आखर " भारत-पाकिस्तान युद्धकाल मे लिखल गेल प्रेरणादायी गद्य-गीत अछि . 
एहि मे एकटा ग्रामीण नारी अपन पति कें राजधर्मक निर्वाह करबाक अद्भुत उत्साह दैत छथि... 


तनने रहब बन्नुक बँटाएब नहि ध्यान 

अमर रहत हमर सोहाग जौं चलिओ जैत अहाँक जान 
माइओ दै छथि सप्पत तें रखबनि दूधक लाज 

देश रक्षा सँ बढ़ि क' दुनिओं मे नहि दोसर काज 


प्रयोगबादी गमछा , हिलकोर बारह बरख बाद सासुर यात्रा, जय जवान जय किसान आदि आकर्षक प्रांजल पद्य 
अछि. 

युगबोध युगधर्मी कविक तात्विक दर्शन सँ भरल जीवाक कला थिक जे कर्मधर्मिता कें काव्यक धरातल पर 
उतारवाक नूतन प्रयोग मानल जा सकैछ . 


एहिपद्य संकलनक सभ सँ आतुर होम' बला विषय इएह जे कवि अंत मे गुम्म भ' क' ठाढ़ भ' जाइत छथि, 
बहिर्मुखी प्रतिभाक धनी कविक ई गुमकी साहित्य कें हिल्कोरि 

देलक जे सभ ऋतु मे आशुत्व गुम्म भ' रहल अछि . मैथिली साहित्यक लेल ई चिन्तनयुक्त प्रश्न अपन भविष्य पर 
प्रश्नचिन्ह ठाढ़ क' देलक' ..... 


ठुट्टा पिपरक झोंझ मे 

दबकल अछि नीलकंठ 

कोइलाक सभ्यतामे 

चारूकात लंठे लंठ . 

कविक अनुसार सभ्यताक शिला पर इतिहासों घसा क' विलुप्त भ' जाइछ , मुदा गोपेशक ई काव्य चिरकालिक 
ज्योति प्रदान करत एहि विश्वाशक संग आशु-कवि गोपाल जी झा गोपेश कें शतशः पुष्पांजलि . 

पेटक मारि ( बाल विहनि कथा ) 
शिव कुमार झा टिल्लू . 


आगाँ -आगाँ कललो भगता पड़ाइत ....त' पाछाँ सँ नेना सभ खेहैत सगुन ब्रह्मक उपासक जकाँ गीतक स्वर मे...... 
" हाथ पएर मैल भेल " 

" पेट फूटल घैल भेल " 

वयसक कोनो सीमा नहि. चारि पांच वरखक इचना पोठी सँ ल' क' दस -पंद्रह वरखक गड़ै -गैंची सदृश नेनाक 
टोल. 

बहिनक सासुर गेल छलहुँ . हमहूँ नेना तें सरिपहुँ जिज्ञासा भेल जे एहि हास्यक कारण की ? 

तुलो कक्का अर्थात तुलानन्द झा गामक मुरूख जमींदार छथि .एकटा विवाहिता बहिन नहिरे मे रहि गेली नाओं -" 
जहान दाइ" 

लुलो कक्का बहिन कें बड्ड मनैत छथि . माय -बापक मृत्युक बाद छोट बहिन जहान के बेटी मानि कक्का ,पालन - 
पोषण कयलथि . 

ततेक मानेत छलाह जे एक दिन जखन इस्कुल मे जहान कें मास्टर साहेब मारलखिन त' ओहि मास्टर कें तुलो 
कक्का 

हाड़-पाँजर तोडि देलथिन .फेर जहान कहियो इस्कुल नहि गेली .बिआहक बाद सासुर मे जहान के सासु सँ झगड़ा 
भ' गेलनि .बालिका वधू 

जहान दाइ अपन भैया कें समाद पठौलथि .बहिनक सिनेह मे माहुर भेल तुलानन्द जी सासुर जा क' जहान क 
सासुक देह पर एक बोझ करची 

तोडि कहलनि " चल जहानी नैहरें मे रहिहें" 

आब पति अछैत साध्वी बनल जहानी नैहरें मे छथि आ तुलो कक्का बिनु बिआह कएने जहान कें अपन बेटी मानि 
शान सँ जमींदारी चला रहल छथिन्ह . 

एकादशीक व्रत छलनि, जहानी बिनु ब्राह्मण खुऔने कोना पारण करतीह , तें गामक एकटा दरिद्र ब्राह्मण कलानंद 
झा अर्थात कललो भगता कें नोत 

देल गेल . "कतेक सेर दही लगतौ कलबा " ..तुलो कक्का क मुख एक दिन पहिनहि ई सुनि कललो भगता उगल' 
लागल , " तुलो ककका बेसी नहि चारि सेर दही , सेर भरि 

चूड़ा आ सेर भरिक गूड़क भेलीक जोगार क' देबै " . 

आठ सेर दूध पौरल गेल .द्वघादशीक सूर्योदयक उपरान्त हाँय -हाँय जहान दाइ पूजा अर्चना क' कललो भगता कें 
नोतक बिजो पठा देलनि . 

एक याम बीति गेल .तुलो कक्का स्नान क' क' आँगन मे चौका लगा जहान दाइ कें भोजनक लेल हाक लगौलनि ." 
भात भ' गेलै , दालि उधिया रहल छै ..बस कएक काल आर 

सरिसबक साग पसाक' छौंकि दैत छी " 

जहानक गप्प सुनितें तुलो कक्का आगि भ' गेलथि ..दही सभ की भेलै ? 

'सभटा कल्लो भगता खा गेल ' जहानक उत्तर पर कोनो प्रत्युत्तर नहि द' तुलो कक्का कहलनि ..." फरुसा ला , 
आइ भगता कें बपरहरि छोरा देबै .ओकर पेट फूटल घैल 

छै त' सार पहिने कहिते मोन भरि दही जमा दितियै. चारि सेर कहलक ..हम आठ सेर पौरलहुँ तखन हमर हिस्सा 
किए खा गेल ? 

खोपड़ी मे सूतल कललो भगता पर' फरुसा सँ प्रहार नहि भेल , मुदा तुलो कक्काक मुक्का सँ ओकर बाँचल दांत 
धरि भरकुस्सा भ' गेल. 

गाम मे कथीक थाना -पुलिस ..मारियो खेलक आ जुर्माना सेहो देलक कल्लो भगता .बरहर जकाँ फूलल घुघना 
देखि जखन छौंड़ा सभ पुछलकै जे के मारल क' ? 

कललो भगता कहलक मारत के, ई त पेटक मारि छै? 
ओहि दिन सँ कललो नेनाक झुंझुना भ' गेल. 


5 


"घृष्ट शिरोमणि महामहोपाध्याय गोनू झा : मैथिल संस्कृतिक द्विरागमन " 
शिव कुमार झा टिल्लू 


आर्यमूलक भाषा सहित्य मे नाट्य परम्पराक आरम्भ गीतनाटिका सँ भेल एकर मूल कारण प्रांजल पाठकक मध्य 
एहि विधाक प्रति आपकता भरल आकर्षण 

जगायब रहल अछि. 

शनैः-शनैः नाटकक मौलिक संवाद क स्थान गद्य ल' लेलक .जेना सभ तरहक सचारक बिनु ऊर्जावान चिष्टान्न सेहो 
अधीर लगैछ , ठीक ओहिना गीतक 

बिनु दीर्घकालिक दृश्य साहित्यिक रूप घृतक सुवास सँ विमुख भोजन जकाँ अनसोहाँत लाग' लागल . तें बीच मे 
गीत राखब नाटक क आकर्षण लेल प्रासंगिक आवश्यकता लाग' लागल .कालक्रम मे मैथिली साहित्य सेहो एहि 
परिवर्तन सँ विमुख नहि रहि सकल .जौं कोनो नाटकक कृतिकार ओहि मे गीत संयोजन नहिक' सकलथि त' 
दिग्दर्शक अपना तरहेँ एहि प्रकारक प्रयोग कयलक . 


ओना किछु नाटककार एहेन भेल छथि जनिक लिखल मौलिक नाटक मे किछु गीत समंजन हुनके द्वारा कएल गेल 
एहि तरहक प्रयोग कें निरन्तर रखैत एकटा नव नाटक पाठक आ श्रोता-दर्शक लेल प्रस्तुत अछि :- "घृष्ट शिरोमणि 
महामहोपाध्याय गोनू झा : 


एहि नाटकक कृतिकार श्री बैकुंठ झा अर्थशास्त्रक शिक्षक छथि. विविध पत्र पत्रिकाक मे प्रकाशित अपन रचनाक 
सुकवि रास चर्चित नहि रहलाहें , मुदा पहिलुक नाटकक 

मादे साहित्य मण्डली मे चिन्तनक नाओं अवश्य भ' रहल छथि. 

गोनू झा कोनो अदना वा नव चरित्र नहि . वाकपटु आ हास्यक कालनृप के अपन नाटकक नायक बना क' 
जनभाषाक मंच पर आनब सहज कार्य नहि .एहि चर्चित व्यक्तित्व 

के सहेजवाक क्रम मे नाटककारक एकटा नव गवेषण सँ पाठक परिचित भ' रहल छथि जे महाकवि विद्यापति आ 
गोनू झा समकालिक छलाह .एहि मे सत्यता की अछि 

ओहि सँ बेसी ई ध्यान देब उपयुक्त जे एहि नाटक मे की विशेष भेंटल ? 

चारि अंक आ प्रत्येक अंक के चारि दृश्य मे विभक्त क' नाटकक दर्शन प्रणाली क पूर्णतः पालन कएल गेल किएक 
त' विडंबना जे एखन धरि बहुत प्रतिभाशाली दृश्य -कृतिकार 

कें एकांकी आ नाटकक दृश्य परम्पराक संयोजन-बोध नहि छन्हि. 

समवेत गीत सँ नाटकक आरम्भ होइत अछि , एहि गीतक छंद आ लय सभ गोट पद मे अनुखन आ नाटकक 
अनुकूल बजैछ अर्थात वाचक , दिकदर्शक आ द्रष्टा तीनूक लेल 

उत्सुकता सँ भरल लागल........ 

मुकुट जकर चमकैत हिमालय , पयर पखारथि गंगा 

गंडक कोशी बान्हि जकर थीक फहड़ा रहल तिरंगा ... 

विद्यापति सन कवि कोकिल जे छथि लोकक ठीरे पर 

गोनू झा सँ सीखि चतुरता , पौलनि ख्याति वीरवर ... 

रुचिगर भोजन चूड़ा-दही तरुआ मे तिलकोरक पात 

सांठथि चतुरी नारि भाई हेतु खूब सैंति थारी मे भात ... 

प्रगीत काव्यक प्रणेता स्वरक संग नाटकक अंक मे प्रवेश करेत छथि. गोनू झा आ काली जीक मध्यक संवाद सँ 
पहिलुक दृश्यक समापन होईछ. दोसर दृश्य मे 

गोनू झाक सासुरक शालीन हास्य समागम जाहि मे हुनक सारि " गम्हीरा"क संग विनोदी दृश्य मे सहज आकर्षण 
लगैछ... 


गम्हीरा : ओझा जी ! कोन लेरक चर्च करेत छलहुँ अहाँ ! ठाढ़ भय हम सभ सुनैत छलहुँ ! तें त अहाँ कें बराबर लेर 
छुबैत अछि ! 

गोनू झा : ऐ ! लेरक नहि लारक चर्च करेत छलहुँ ! आ' लेर - हमरा त अहुः: के देखि लेर चुबैत अछि ... 

एहि तरहक संवाद त' मिथिला समाजक सहज वृति चित्र होईछ कोनो नवल प्रयोग देख' मे नहि आएल ओना ई 
सहजो छैक किएक त' नाटककार आठ सय बरख पूर्व मे प्रवेश क' गेल छथि. गोनू झा आ हुनक सार मंगनूक दृश्य 
मे दर्शन भरल मिथिलामक तरंग किएक त' सारक अर्थ होइत छैक तत्व आ तत्व विखंडित नहि भ' सकैछ .इएह 
कारण होईछ जे मैथिल पुरुख अपन सभ सँ प्रिय पात्र कें "सार" कहल . 

गोनू झा हास्य सम्राटक संग-संग कर्मठ स्वामी सेहो बन' चाहैत छथि , मुदा हुनक अर्धांगिनी त' एखन कालीदासक 
ध्रुवस्वामिनी छथि. एहि सिनेही संवाद मे रीति-प्रीतिक 

विलोमी साक्षात्कार मे नाटककार " कवि" लागि रहल छथि. 

एहि तरहेँ नाटक मध्य सँ इति धरि परम्परावादी लागल , कोनो नूतन लोच नहि . गोनू झाक पुत्र यशस्पति झा आ 
हुनकर नेनपनक नाओं " मोनू " आधुनिक धरि अवश्य लगैछ यथार्थ जे होइछ मुदा एहि ठाम नाटककार परम्परा मे 
ओझरायल लगैत छथि.ओ आधुनिक उपनाम बला नेना क रचना त' कयलनि मुदा सामंतवादी " मालिक " शब्द 
परम्परा कें जीवंत रखने छथि. ओना एहि ऐतिहासिक विषय मे बेसी क्रांति संभव सेहो नहि छल , मुदा जौं किछु 
सधल प्रयोग कएल जेतै छल त' नाटक क संग-संग कृतिकार सेहो आर अपेक्षित होइतथि. विषय -वस्तुक 
आवरणक केंद्र मे ई देख' मे आएल जे एकटा प्रतिभाशाली कवि ओहिना काज कयलनि जेना एकटा शिल्पी 
पाथरक मुरूत बनेनाइ छोड़िओहि पाथर सँ वाहन बना देलक जे वैज्ञानिक युगक द्रुतगामी वाहनक सोझाँ स्थिर नहि 
सकल . 


निष्कर्षतः बैकुंठ जी लयात्मक आ प्रतिभाशाली साहित्यकार छथि , आवश्यकता छैक त' मात्र अपन आभा कें 
अनुकूल आ युगांतकारी विधा मे साँचब .समय सँ बहुत आगाँ साहित्यकार वा किओ जौं जायत त' अनुचित मुदा 
बहुत पाँछा गेनाइ सेहो मात्र नव बाटक तात्विक दर्शन लेल अनिवार्य होइछ , ओहि पुरने बात मे जौं मनुक्ख 
ओझरायत रहत त' नव अनुसंधान संभव नहि छैक . विज्ञानक संग संग साहित्य कला लेल सेहो एहि आदर्श पर 
ध्यान देब अपेक्षित होईछ 


ओना नवका पिरही कें अपन पुरान संस्कार सँ बान्हबाक जे प्रयास कयलनि ओहि मे सफल सेहो भेल छथि तें एहि 
पर नकारात्मक स्वरुपक दृष्टिपात उचित नहि होयत . 

एतेक ध्रुवसत्य जे नाटकार पूर्ण तल्लीन आ सोचि-विचारि क' " नाट्य-सृजन" कयलनि , एहि लेल धन्यवादक पात्र 
छथि.नाटक मंचनक लेल पूर्णतः उपयक्त अछि कतहु दर्शक पर अनेरेक बोझ नहि देल गेल .सामा ,चकेबा , चुगला 
कजरीटी सँ अलोपित होईत नाटकक मौलिक लवण सँ नवका पिरही अवलोकित भेल ई नीक विषय वस्तु मानल 
जाए. 

परंच पूर्णाहृति रूपेँ इहो ध्यान दिअ' परत जे जाहि चान पर सँ लोक घूमि-फिरि आबि जायत अछि ओहि चान के 
चौठक संग-संग सभ दिनक लेल भगवान बूझब चातुर्य नहि 

बैकुंठ जी सन प्रतिभाशाली कें परम्परावादी सँ बेसी प्रयोगवादी बनवाक चाहिअनि. 

कृतिकार सँ इएह आश जे बरु नाटक, काव्य वा कोनो विधा पर लिखथि हिनका सन प्रवीण साहित्यकारक एहि 
भाषा कें जरुरति अछि , आवश्यकताक छैक त' समयानुकूल शिल्पक क्रम -व्यति क्रम देखैत शिल्पी बनबाक 
निर्णय कएल जाए 

आकर्षण सँ भरल नीक नाटक लिखबाक लेल शेष-अशेष साभार. 


नाटकक नाओं : घृष्ट शिरोमणि महामहोपाध्याय गोनू झा : 
नाटककार श्री बैकुंठ झा 


प्रकाशक : मिनार पब्लिकेशन पटना 
प्रकाशन वर्ष : सन २०१२ 

मूल्य : ६० टका. 

" मैथिली बाल साहित्य उद्भव ओ विकास " शिव कुमार झा टिल्लू 


" मैथिली बाल साहित्य उद्भव ओ विकास " 
शिव कुमार झा टिल्लू 


"एहि आलेखक पाठ ह'म साहित्य अकादेमीक " बाल साहित्य दशा ओ दिशा विषयक सेमिनार मे जमशेदपुर मे 
कएने छलहुँ " 


कोनो भाषा साहित्य ताधरि विकासक लेल बाट जोहैत रहत अर्थात अपूर्ण मानल जाएत जाधरि ओहि मे वर्तमान 
आ भविष्यक लेल 
कोनो सुनियोजित व्यवस्था नहि हुअए. एहि क्रम मे जीवनक पहिलुक पाठशालाक छात्र-छात्रा अर्थात नेना वर्ग मे 
मातृभाषाक प्रति चेतना 
ओहि साहित्यक विकासक लेल अनिवार्य व्यवस्था मानल जा सकैछ. 
स्वाभाविक छैक, भोर मे उगैत सुरुजक सोझाँ जौं करिया मेघ नहि लागल हुअए त' लोक सहज अनुमान करैत 
छथि जे दिन साफ़ रहत . 
तें भोर अर्थात नेना वर्ग मे ओहेन रचनाक प्रति संवेदनशीलता जगाओल जाए जाहि सँ हिनका मे भाषा साहित्यक 
प्रति मनोवैज्ञानिक 
चेतना जागय. 
आब प्रश्न उठैत अछि जे बाल साहित्य ककरा कही .? एहि लेल सभ पहिने निर्धारित करय पड़त जे बाल वर्ग मे 
किनका राखल जाय .. 
साहित्यकार गजेन्द्र ठाकुरक मतेँ बाल वर्गक तीन रूप होइछ... 
शिशु अर्थात नेना वर्ग : ( ०-५बर्ख ) 
बाल वर्ग : (०५-१२ बर्ख ) 
किशोर वर्ग :( १२- १८ बर्ख ) 
नेना वर्गक लेल सरस लोरी गीत आ चित्रकथा ( ३-५ बर्खक नेना लेल )उपयुक्त मानल जाय. 
बाल वर्गक लेल मांटिक सोहनगर लघुकथा गीत आदि रचना संग देशकालक क्रान्तिगीत , चुटुक्का हास्यकथा आदि 
आवश्यक अछि 

किशोर वर्गक लेल बालपद्य, चुटुक्का , बाल कथा सँ ल' क' विचारमूलक साहित्यक संग संग बाल गज़ल ( बाल 
ग़ज़ल किछु दिन पूर्वहिं मैथिली साहित्य मे अस्तित्व 
मे आयल ) अनिवार्य आ प्रासांगिक अछि 


मैथिली बाल साहित्यक उद्भव एहि जनभाषाक उद्भव कालहिं मे भ' गेल एना मानल जाएत अछि . एहि तरहक 
मान्यता आ वास्तविकता सेहो जे एहि विधा कें ओहि काल मे 

फराक रूप नहि देल गेल. एहि भाषा मे बाल साहित्यक पहिलुक छाँह महाकवि विद्यापतिक पदावली आ 
मनबोधक कृष्ण जन्म मे भेटैत छैक ओना एहि दुनू काव्य मे नेनाक लेल किछु विशेष नहि मुदा एकर किछु भक्ति 
पद शिक्षाक आँचर मे पएर पसारय बला किशोर मे जीवनक त्रिपद..नीति , श्रृंगार ओ वैराग्य सम्बन्धी ज्ञानक लेल 
किछु हद धरि उपयोगी प्रमाणित भेल .कहबाक लेल त' बाल साहित्य पर बहुत रास प्राचीन रचनाकार लिखने छथि 
मुदा प्रथमतः तत्सम रूपेण बिम्बक विश्लेषण ..तें बाल मोन पर ओहि रचना सभक कोनो प्रभाव नहि .बाल 
साहित्यक लेल साहित्य रस सँ बोरल बिम्बक कोनो प्रयोजन नहि ..एहि तरहक रचना मे नेना -मोनक श्रृंगार 
होयबाक चाही..जेना, 

आम छू अमरौरा छू 

बाबा गाछीक औरा छू 

नेनपन बीति गेलै 

केकरा कान मे कहबै कू.. 

नीति सम्बन्धी बाल साहित्यक अन्तर्गत सीताराम झा क शिक्षा सुधा , जनसीदन क नीति पदावली , वेदानन्द झा क 
रत्नबटुआ प्रमुख अछि शिक्षा सम्बन्धी बाल साहित्य 

मे श्री गोविंदक पाकल आम आ श्री किरण जीक प्रभात कविता प्रमुख अछि .मैथिली साहित्य मे कांची नाथ झा 
किरण क " वीर प्रसून पहिलुक बाल कथा संग्रह 

थिक. डॉ ब्रज किशोर वर्मा मणिपद्म क भारतीक बिलाड़ि ( सन १९७८ ) पहिलुक मैथिली बाल उपन्यास थिक. 


सुमनजीक बाल पद्य तत्सम मिश्रित होइत छलनि मुदा शिशु मासिक पत्रिकाक ओ संपादक छलाह जाहि मे तंत्रनाथ 
झाक बानर आ ईशनाथ झा वंदना बाल पद्य छपल छल. 

ओहि कालक चर्चित कवि मधुपक गीत बाल साहित्य सँ भरल नहि रहितहुँ बालकंठक गीत बनि गेल छल .पत्र 
पत्रिका मे बटुक आ धीआ -पूता सन पत्र पत्रिका बाल साहित्य कें पणिकबैत रहल जाहि मे सरस कवि ईशनाथ , 
सुमन , किरण , यात्री , अमर , आरसी आ धीरेन्द्र सन कविक बाल पद्य छपैत छल . 

मिथिला मिहिरक बाल स्तम्भ मे डॉ श्रीकृष्ण मिश्रक अग्रदूत उल्लेखनीय बाल साहित्य रहल .हरिमोहन झा , 
राजकमल , सुभाष चन्द्र यादव , मंत्रेश्वर झा आ रामदेव झा 

सन रचनाकारक किछु कथा बाल साहित्यक तत्व सँ विमुख रहितहुँ बाल वर्गक मध्य प्रिय रहल. 


आधुनिक कालक रचनाकार मे जीवकांत जीक तीन गोट बाल पद्य संग्रह छन्हि ..गाछ झूल झूल , छाँह सोहाओनि , 
आ खिखिरक बिअरि . सियाराम झा सरस केर "फूल तितली आ तुलबुल " श्रेष्ठ बाल साहित्यक श्रेणी मे राखल 
जा सकैछ. 

गजेन्द्र ठाकुर क विविधा संकलन कुरुक्षेत्रम अन्तर्मनक क सातम खंड बाल मंडली आ किशोर जगत नेना भुटकाक 
लेल लिखल गेल विविधा थिक जाहि मे साहित्यक समग्र 

विधा मे बाल आत्मा कें छूबाक प्रयास कएल गेल अछि. गजेन्द्र ठाकुर रचित बाल नाटक जलोदीप आ बाल कथा 
संग्रह अक्षरमुष्टिका सेहो बाल साहित्यक अमूल्य निधि थिक. 

मैथिलीक पहिलुक महिला नाटककार विभारानी जीक नाटक बलचन्दा सेहो बाल मोन कें प्रेरित करय बाला नाटक 
मानल जाए . 

रामदेव झाक दू गोट नीतिपरक बाल उपन्यास अछि ..इजोति रानी आ हँसनी पान वजंता सुपारी . 

चित्रकथा मे प्रीति ठाकुरक मैथिली चित्रकथा , मिथिलाक लोकदेवता आ गोनू झा आ आन मैथिली चित्र कथा, नीतू 
कुमारीक मैथिली चित्र कथा लोकप्रिय बाल चित्रात्मक रूप थिक.मुक्तक मैथिली बाल ललित कला मे श्वेता झा 
चौधरी , ज्योति चौधरी कैलास कामत , इरा मल्लिक आदि चर्चित छथि. बाल चित्र श्रृंखला मे देवांशु वत्सक " 
नताशा " लोकप्रिय भेल अछि . 

युवा साहित्यकार ऋषि वशिष्ठ क कोढ़िया घर स्वाहा जे हारय से नाक कटाबय , आ झूठपकड़ा मशीन ( तीनू 
उपन्यास ) आ माँटि परक लोक , सुफाँटि जतरा आ नित नित नूतन होय ( तीनू बाल कथा संग्रह ) एहि विधा कें 
नवल ज्योति देलक . 

युवा गीतकार आ ग़ज़लकार अमित मिश्रक " नव अंशु " सम्पूर्ण रूपेण नेनाक लेल नहि लिखल गेल मुदा एहि 
महक बहुत रास पद्य बाल मोन कें छुबैत अछि , हिनक दोसर 

प्रकाशन हेतु तैयार पद्य संकलन " अंशु बनि पसरि जायब " बाल मोनक युगांतकारी काव्य प्रमाणित होयत. 
महिला साहित्यकार मे डॉ नीता झाक " बिलाइ मौसी " उल्लेखनीय बाल कथा संग्रह थिक जाहि मे चित्रात्मक 
लयक संग खांटी मैथिली मे बाल कथा लिखल गेल अछि .दोसर महिला साहित्यकार ज्योति झा चौधरी क देवीजी ( 
बालकथा संग्रह ) सर्वकालीन बाल साहित्य मे अपन विशेष स्थान राखत. 

शोधात्मक साहित्य मे बाल विषयक निबंध हेतु साहित्यकार डॉ दमन कुमार झा क नाम सेहो उल्लेखनीय अछि 
युवा साहित्यकार जगता नन्द झा मनु क " चोनहाँ ' एकटा बाल लघु उपन्यास अछि. 


भारतीय भाषा साहित्य मे बाल साहित्य कें प्रोत्साहन आ विकासक लेल साहित्य अकादेमी " बाल साहित्य 
पुरस्कार " आरम्भ कयलक . तारानन्द वियोगी क " ई भेंटल त' 
की भेंटल " कर्नल मायानाथ झा क "जकर नारी चतुर होय " मुरलीधर झाक "पिलपिलहा गाछ " आ धीरेन्द्र 
कुमार झाक " हमरा बिच विज्ञान " उल्लेखनीय पोथी जे बाल साहित्य अकादेमी पुरस्कार सँ सम्मानित भेल अछि . 
जगदीश प्रसाद मंडल केर " तरेगन " ज्ञानवर्धक बहुद्देशीय, नीतिपरक कृति मानल जा सकैछ , ओना एकरा नेना 
लेल त' पूर्णतः त' उपयुक्त नहि मानल जाए मुदा किशोर वर्गक लेल श्रेष्ठ प्रेरक प्रसंग सँ भरल ई पोथी वतर्मान 
दशकक चर्चित नीतिकला थिक . 


विदेह शिशु उत्सव बाल साहित्यक समग्र विधाक अमूल्य कृति थिक जाहि मे डॉ रमण झा , डॉ शेफालिका वर्मा , डॉ 
नरेश कुमार विकल , रमा कान्त राय रमा , सदरे आलम गौहर , जगदीश प्रसाद मंडल , गंगेश गुंजन आ दमन कुमार 
झा सन स्थापित रचनाकारक संग-संग बालिका-कवयित्री संस्कृति वर्मा क रचना प्रकाशित भेल छन्हि . 

मैथिली बाल साहित्य मे मुक्तक काव्यक अपन विशेष महत्व अछि . आरसी प्रसाद सिंह रचित अधिकार आ बाजि 
गेल रणडंक , चन्द्रभानु सिंहक कोइली , इलारानी सिंहक शिशु कलकत्ता , फजलुर रहमान हासमी कृत हे भाय , 
मनबोधक कृष्ण जन्मक एकगोट प्रसंग शिशु , सीताराम झाक परिचय पुंज , गोपाल जी झा गोपेशक नीतिकाव्य 
समय रूपी दर्पण मे , मायानन्द मिश्रक नवका पीढ़ीक विद्रोह , विद्यानाथ झा विदित क वन्दना , कालीकान्त झा 
बूच क नेना गीत, पोताक अट्टहास , दीनक नेना, गय खुशबू 

गय नानी , मुन्ना कक्का सासुर चलला, रविन्द्र नाथ ठाकुरक खाट आ अर्र बकरी घास खो , क संग संग कवि 
मैथिली पुत्रप्रदीप क देवी वन्दना नेना क लेल प्रियगर गीति-काव्य रहल अछि जकरा सर्वकालिक साहित्यिक 
मान्यता देल जा सकैछ . 

वर्तमान पिरहीक क्रियाशील कवि आ कवयित्री गण मे राजदेव मंडल क मुनियाँ क चिंता आ कथीक गाछ , गजेन्द्र 
ठाकुरक वरद करेए दाओंन ने यौ , मिथिलेश कुमार झाक बापक रोपल गाछ सिनुरिया, महाकांत ठाकुरक खगता 
भगत सिंहक , जगदीश चन्द्र ठाकुर अनिलक बाल गीत डॉ अशोक अविचल रचित नेना , आमक गाछ आ लेलही 

तोरय चलल साग , डॉ शंकर देव झा क धरती आ अकाश बिच संवाद आ कोइली , पंकज कुमार झाक माय गे माय 
, ज्योति झा चौधरी क बचपन , दलमा आ एकटा भीजल बगरा, जगदीश प्रसाद मंडल क सुनू बौआ यौ सुनू नूनू 
औँ आ पिता पुत्र संवाद , डॉ नरेश कुमार विकल रचित बाल गीत आ सुनू बौआ मोर , रमा कान्त राय रमाक 
उल्लूक 

शिकारी , चंद्रशेखर कामतिक भात छै नाम-नाम , शांतिलक्ष्मी चौधरी , राजीव रंजन मिश्र , आशीष अनचिन्हार , 
जगता नन्द झा मनु , अमित मिश्र , कुंदन कुमार कर्ण आदि वर्तमान पीढ़ीक ग़ज़लकारक बाल ग़ज़ल , शांति 
लक्ष्मी चौधरी क वरखा रानी आ कुम्हर, डॉ जया वर्माक बेटी , शंभूनाथ झा क न्यूटनक सिद्धांत आ पाकल आम , 
राजेश मोहन झा गुंजन क साओन कुमार आ चुट्टी, अमित मिश्रक बाल रुबाई , मुन्नी कामतक जरेत इजोत, इरा 
मल्लिक रचित छम -छम बरखा आ माँ, डॉ शशिधर कुमार विदेह रचित हम फूल बनब हम काँट बनब , अनमोल 
झाक अपन गाम आ मामाक गाम , नवीन कुमार आशाक हिंगलू भाय यौ टिंगलू भाय , मनोज कुमार मण्डलक खेल 
, दुर्गा नन्द मण्डलक हम हिन्दुस्तानी छी , चन्दन कुमार झा रचित हमहूँ पढ्बै आब उल्लेखनीय बाल मुक्तक काव्य 
मानल जा सकैछ. 


बाल मुक्तक कथा मे अनमोल झाक भंडाफोड़ , शेफालिका वर्माक आनक बड़ाई, सावरमती आश्रम , मूर्ख राजा 
आ ओकर बेटा , अनिल मल्लिक दादीक गीत , वृखेश चन्द्र लाल रचित गोलबा जगदीश चन्द्र मंडल रचित बुढ़िया 
दादी , गजेन्द्र ठाकुर रचित तरहरि मे परलोक , दमन कुमार झा रचित हीरा मोती आ काली कांत झा बूच रचित धर्म- 
शास्त्राचार्य आदि उल्लेखनीय अछि. 


वर्तमान समय मे सभ्यताक भूमंडलीकरण सँ किछु भाषाक अस्तित्व संकट संकट मे पडि गेल अछि. हमरा सभ कें 
एहि दिशा मे ध्यान देब' परत .नवका पीढ़ी मे मातृभाषाक प्रति संवेदनशीलता जगाब' लेल बाल साहित्य मे 
बीजगणितीय वृद्धि आवश्यक अछि 

हमारा सभक भाषाक संग ई विडम्बना रहल जे प्रत्यक्ष रूपेण बाल साहित्य कें ओछ विषय मानल जाएत अछि, 
एहि तरहक मानसिकता राख' बला लोकक लेल संकेतन जे 

अंगरेजी साहित्य मे सभ सँ जनप्रिय कविता रहल ट्विंकल ट्विंकल लिट्ल स्टार बाल पद्य रहल ओहि तरहें मैथिली 
मे सभ सँ बेसी लोकप्रिय गीत बाल गीते रहल. . 


आब प्रश्न उठैत अछि जे बाल साहित्यक रचना करैत काल कोन बालकक रूप मष्तिष्क मे केंद्रित कएल जाए ? 
गामक अशिक्षित परिवारक नेना सँ ल' क' प्रवासी मैथिल नेनाक मध्य तारतम्य स्थापित करबाक लेल सभ तरहक 
बाल साहित्य प्रासंगिक अछि ..ओना एहि दिशा मे सक्रियता पहिनहि सँ अछि .. 

"माय गे माय ताँ हमरा बंदूक मंगा दे 

तलवार मँगा दे 

की हम त' माँ सिपाही हेबौ .".. 

देशकालक गीतक संग संग सामाजिक विषमताक गीत सेहो अनिवार्य होईछ. डॉ ब्रज किशोर वर्मा मणिपद्म बहुत 
बरख पूर्वहिं नेना मे काटरक प्रति सहज आ सजग लक्ष्मण रखा खींचबाक प्रयास कएने छथि... 

राम छू रहमान छू 

गीता आर कुरान छू 

मोल बिकेबें नहि बजार मे 

पहिने बौआ कान छू .. 

एहि प्रकारक पद एहि भ्रम कें दूर करेत अछि जे बाल साहित्य मे बिम्बक प्रधानता नहि होइछ ..ओना बिम्ब एहेन 
होयबाक चाही जे सहज हुअए जेना 

युवा कवि चन्दन कुमार झाक कविताक किछु पाँति ,,,,, 

झमझम बरसै छै बून्नी 

छै नाचि रहल गरचून्नी 

सुनिक बेंगक टिटकारी 

फॅसलीह कबई कुमारी 

बगुला टकध्यान लगौने 

बैसल छल आस धरौने 

बुझू भेलै जबारी ओकरा 

भरि पोखे पेलकै टेंगरा 

एक दिश चन्दन गामक नेनाक ध्यान राखि कविता लिखैत छथि त' दोसर दिश शहरी जीवन मे रमल बालक 
मनोदशा : 

कंप्यूटर बैसल टेबुलपर 

सोचि रहल छै जोड़-घटाओ , 

गुणा-भाग केर माथा-पच्ची 

झटपटमे कोना सोझराओ .. 

अमित मिश्र अपन कविता मे नेनपन सं मनुक्खक अलख जगयबाक उद्घोष करैत छथि 

तूँ मनुख बन 

डर नै तोरा पछारि सकौ 

हिया नै तोहर हारि सकौ 

जीत होउ, ने होउ पतन 

तूँ मनुख बन, तूँ मनुख बन 

सामाजिक विषमताक हिल्कोरि दिशि मैथिली बाल साहित्य पहिनहि सँ सजग अछि एकर एकटा रूप कवि काली 
कांत झा बूच क काव्य " दीनक नेना शीर्षक काव्यमे भेंटेछ 

कोरा मे तोरा सुताबय छौ बिनिया 

जल्दी सँ अबही रौ नुनूक निनिया 

तोहर उपास हमरो लजबै छौ 

देखहीं रौ बौआ ई कौआ बजै छौ 

सुनही री तोरे कुचरि सुनबै छौ 

एहि स्थापित पुरान आ नव चर्चित रचनाकारक संग-संग किछु क्षणिक रचनाकार सेहो भेल छथि जे कहियो-कहियो 
उगैत छथि मुदा तीव्र इजोतक संगः 

ठोहि पारि क' चिन्नी कानय 

हा हमरा कुकुरो नहि मानय 

खाजा मूंगबा नोर चुआबै 

लै छै किओ नहि हम्मर नाम 

पाकल आम पाकल आम 

खो रौ बौआ पाकल आम ......( शम्भुनाथ झा ) 

विज्ञानक शिक्षक शम्भुनाथ झा आमक महिमाक संग न्यूटन क गतिक नियम मैथिली गीत जकाँ गबैत छथि... 
क्रिया प्रतिक्रिया संग-संग आबय 

अपन प्रभाव विपरीत जमाबय 

एहि सँ चलय अछि वायुयान 

ई भेल न्यूटन केर तीजै सिद्धांत . 

चंद्रशेखर कामति सन आशु गीतकार दुर्गापूजा मे मेला देख' लेल टकाक आश धेने गरीबक नेना सभक साधन 
विहीन पिताक व्यथा कें गीत बना क' गबैत छथि .. 

टुन्ना गैंग पसारे यै 

मुन्ना दांत चियारै यै 

गुड टिंकू बबलू सब्लू 

मुइलो मोंछ उखारै यै. 

आब की कहब भाय 

हुरपेट्टे लगैए 

बाजय छी कोना ? 

एहि प्रकारक बाल साहित्यक मैथिली मे खगता नहि, आवश्यकता अछि जे एकर व्यापक प्रचार प्रसार रचना सँ 
बेसी मायक भाषाक संग आपकता राखि कएल जाए. 

निश्चित रूपँ एहि विधा के सोनक समान इजोत भेंटत . महाकवि विद्यापति , अयाची , उगना , गोनू झा , डाक , 
राजा सलहेस,बहुरा गोढ़िन -नटुआ दलाल सन मैथिलक 

जनगाथा जनभाषा मे बाल वर्ग कें अपन माटिक सुगंध प्रदान करत. वर्तमान वैज्ञानिक युगक नवल शोध मैथिली मे 
उपलब्ध हुअए एहि लेल एहि लेल बाल मोन पर मातृभाषाक राज आवश्यक अछि..... 


7 


"हाइकू / शेनर्यू " 
शिव कुमार झा टिल्लू 


आँखिक नोर /सिनेहक संगोर / नहि झंपैछ 
नदीक धार /वीर मनु कपार /आगाँ देखैछ 
बाझल ताग/बिनु लयक राग /धैर्य परीक्षा 
गोंगक मोन /गदराइल बोन/पटु बुझैछ 
हाथीक दल /मिथिलाक संवल/एकहि रंग 
भावक नाह /कर्मक पतवारि /धयने रहू 
कोढ़िया मोन/परातक आशमे/आँखि मुनने 
हमहीं लेब/पसाही लगाएब/किछु भेटत 
कोसीक मोनि/चारि हाथक बोनि/ बड़ गहीर 
हम विदेह/अहाँ सभ सदेह/बड़ अंतर 
भावक नाह /कर्मक पतवारि/ धएने रहू 
नीतिक संग/सिनेहक उमंग/चल जीवन 
अथाह धार/मुदा जीवाक आश/कात लागब 
आनक आँखि/शोणितसँ भरल/ क्षीर लगाऊ 
अपन मान/निरीहक पराण/रक्षाक लेल 
दैहिक गुण/किओ नहि छिनय/ कर्मठ बनू 
चेतनशील / धोखा नहि खाइछ /सुरूज जकाँ 
काबू मे राखू /मोन बड़ चंचल /क्षणे उड़य 
प्राण कातर/कथी लेल घमंड / सभ नश्वर 
सभ सँ पापी / मोनक मैल छैक / निर्मल राखू 

माँछ बैसय / बेमार भेला पर /चलैत रहू 
8 


टनका 
शिव कुमार झा टिल्लू 


बिहाड़ि काल 
गाछक नीचा ठाढ़ 
नहि रहब 

ठाढ़ि खसि सकैछ 
चोट लागि जाएत 


पोखरि कात 
ककरो संग जाय 
एकसरि मे 
पिछरवाक डर 
टांग टूटि जाएत 


हाथ बैसाउ 

गोल मटोल लिखू 
सभ पढ़त 
चिरचिरी पारब 
किओ नहि बूझत 


मधुर बाजू 
सभ किओ मानत 
सकाले उठू 
देह नीक रहत 
सभ काज उत्तम 


मायक गप 
बाबाक उपदेश 
सुनबा जोग 

पैघ लोकक बात 
प्रेरणा दैत छैक 


सुनू औ बौआ 
वाम कात चलब 
नियम छैक 


एकरा नहि तोरू 

माय बाट तकैत 


गुरुक बात 
धियान द' सुनब 
ज्ञान बढ़त 

नित आगाँ रहब 


बुद्धि सेहो होयत 


नहि डेराउ 
भूत नहि होइछ 
साहसी बनू 
मुइल मने अंत 
तकर कोन डर 


आसन धरु 
देह सोझ रहत 
कबड्डी खेलू 
खूब भूख लागत 
भरि पोख खाएब 


बगुला ध्यान 
कोनो काजक घड़ी 
जरूरी छैक 
काज पूर्ण होइछ 
अपनहुँ संतोख 


अगिल कंठ 
उपहासक पात्र 
आचारी बनू 
उचित बात बाजू 
अधलाह सं दूर 


रहसबौरा 
लो?कक काज नहि 
कालक मान 

जे किओ करताह 
काल संग देतनि 


चऽहक गाछ 


टूटि जाएत मुदा 
झुकत नहि 

जीव कोनो धरनि 
कालक संग चलू 


कठकोकांड़ि 

छोट पोखरि जकाः:: 
क्षणेमे मत्त 
सर्वगुणी अर्णव 
अथाह मुदा शांत 


सगरो डर 
चारूकात राकस 
डिरियाइछ 
वनिताक जीवन 
नरक बनि गेल 


असमंजस 

बाटक कांट जकाँ 
बिछैत चलू 

वक सन धियान 
आगाँ बढ़ेत चलू 


पाकल बाँस 
चार नहि लहय 
सोझ बड़ेरी 
साङ्गः सनगर 
यएह घरहट 


अंर्तजालमे 
ओझरा गेल अछि 
नेनाक मोन 
नैतिकताक लोप 
आचरण बेहाल 


बेटीक हंता 
एकटा बेटा लेल 
उकियाएत 

पानि बिनु कानब 
तैयो कचोट नहि 

चहटगर 
रसायन भरल 
नहि चिबाउ 

देह हएत नाश 
सभ किछु चौपट 


सभ बेरंग 

कहियो अधलाह 
नहि देखल 

आँखि बिनु जीवन 
अंशुक अंत भेल 


केहेन दंड 

एकरा दैव कृपा 
केना कहब 

कोन कालक डांग 


विलोचन निर्मूल 


बौआ कमाल 
घुघना लाले लाल 
भोरे कानय 
दिनमे रंगताल 


फुलल दुनू गाल 


इडली डोसा 
सदिखन खाएत 
दूध देखि कऽ 
मुँह विचकाएत 
बहसल चिलका 


कमौआ पूत 

बनि क देखबिहेँ 
सभसँ आगाँ 
विज्ञक समूहमे 
कुलक हेतौ नाओं 


माँछक झोर 

रसगर परोर 
देखिते दैया 
कानथि बलजोर 
माँगथि तिलकोर 


दिन सूतथि 

राति भोकरथि 
मुनिया बेटी 

परम सुकुमारि 
बैशाखक विहाड़ि 


तोहर बेटा 

बूढ़ सूढ़ देखिते 
गाल बजाबै 
एहेन बहसल 
केकरो पूत नै 


सुनू भजार 

चलू आम तोड़ए 
चोरिक आम 
बड़ सुअदगर 
रखबारो सूतल 


कैचाक मोल 
कनेक बुझू बाउ 
लेमनचूस 

बेसी नै चिबाउ 
दाँत सड़ि जाएत 


दू दुनी चारि 
पेटके अजबारि 
रखने रहू 

भानस भऽ रहलै 
धंगरि कऽ खाएब 

कारी बकरी 

टाँग दुनू पकड़ी 
छानि कऽ दूध 
पीबि पीबि ढ़करी 
नहि जेबै सकरी 


काँच लताम 
नहि चिबाउ दाइ 
पेट बहत 

मारि सेहो लागत 
दवाइ नै देब 


पाकल फल 
विटामिन भरल 
चिबा कऽ खाउ 
रोग नै धरत 
पनिगर रहब 


पापक घाव 
अपरूप अर्बुद 
फाटय नहि 
बिखक संवाहक 
करेज जराबय 


विकासलीला 

मूल कोरि रहल 
रीतिक अंत 

मात्र आगाँक सोच 
अंतक बाट सेहो 


कासक फूल 
शारदीय प्रसून 
गुलाब रोपू 
शाश्वत सहचरी 
डेग-डेग छाँह 


चल जीवन 

परंच स्थिर मन 
दुनूक योग 

अलि प्रसून जकाँ 


26 


वि दे ह विदेह ॥/06/00 निकर ॥0/॥८॥/०2/4.00.07 तित्मह यंश्ग ट्मेशिी गौक्रिक री बिक wuwvideha.com Videha lst /४4/0/0/0/ Fortnightly 


८००/4/ विदेह प्रथम मैथिली पाक्षिक ई पत्रिकाविदेह' १५२ म अंक १५ अप्रैल २०१४ (वर्ष ७ मास ७६ अंक १५२) मानुषीमिह संस्कृताम्‌ 19510 2229- 


547X VIDEHA 


तारतम्यक आश 


ड्राम बजौता 
अझुका नेना सभ 
ढोल मृदंग 

नहि नीक लागनि 
बाह पछबरिआ 


नेह सँ दूर 
आजुक धीया पूता 
हिनक माय 

बोतल दूध देथि 
तकरे परिणाम 


मैथिली छथि 
मात्र गाम घ'र मे 
सेहो कनैत 

भरमि गेली माय 
धियान दियौ भाय 


गुणी वनिता 
पापी पूत सँ नीक 
तखन भेद 

करब अनुचित 
बेटियो कें बचाउ 


गाछक पात 
टूटि घुरैत नहि 

वाक संयम 
मनुजक लक्षण 
सोचि विचारि बाजी 


पुरैन पात 

पानि मे उपजैछ 
गुण विलग 

संग मुदा अनंग 
विद्वान जकाँ शांत 


करैत साँप 
पिछुआरे काटय 
कुटिल जकाँ 

पाछाँ प्रहार नहि 
ककरो सोझाँ बाजी 


मोनक दुःख 

सभ कें नहि कही 
लोक हँसैछ 
परोपकारी लोक 
कलियुग मे नहि 


खाधिक बेंग 
जहान खत्ता बुझै 
सगरो देखू 

अहाँ सर्वज्ञ नहि 
विज्ञ सँ ज्ञान लिअ 


डाकक बोल 

अमृत अनमोल 
कहने छल 

गुरू करी जानि क' 
पानि पीबि छानि क' 


जड़ि कोरब 
अधलाहक काज 
एहि सँ बचू 
कुपात्र कहाएब 
गड़ाइन हएत 


वाम करोट 

पयर पसारि क' 
बिनु गेरुआ 

नित सुतू औ बाउ 
रोग नहि धरत 


परक नारी 

अपने माय जकाँ 
चरित्रवान 

धोखा नहि खाइछ 
सगरो यशक भागी 


धरती अंडा 
अहाँ सेहो अंडे सँ 

तखन घृणा 
सटलो छुआबय 
वाह पण्डितारय 


आँखि सँ देखू 
वेअह बात बाजू 
आनक सुनि 
परक उपहास 
अमानुषिक वृति 


दंड क्षमा मे 
क्षमा पैघ होइछ 
मुदा कखनो 
अनुशासन लेल 
दंड सेहो जरूरी 


पैरक नीचाँ 
लटकलें त' गेलैं 
लिखल छल 
मनुज चेताबय 
मात्र विधान लेल 


छल प्रपंच 

गुण बनि रहल 
राजनीति मे 
इएह हथियार 
गणतन्त्रक लेल 


इंटरनेट 

आँखि चिबा रहल 
एहि मे बाझि गेल 
आजुक लोक सभ 
विकसित जहान 


सुनू औ वैद्य 

आब मोंछ पिजाऊ 
डंकल दाना 

पोटरी भरि लिअ' 
बेमारीक जोड़ 


सभ विद्वान 

एक पर सँ एक 
छोट पैघक 

कोनो मर्यादा नहि 
कत' रहब आब 


की ल' जायब 
सभ ठामे रहत 
गीता कुरान 
सभ पढ़ेत छथि 
सिकंदर समान 


११ टा कविता 


१ "शोक सभा " 

शिव कुमार झा टिल्लू 

आखि मे नोर 

दांत निपोर 

नेना मे जिह 

पूर्ण होयबाक उपरान्त 

सुनल फकरा ---- 

बुढ़िया मायक मुख सं' 

मुदा! एकटा अधबयसूक 

अंतिम यात्राक सभा मे 

प्रिय सहकर्मी लोक सभ 

विनु नोरक दाँत निपोरल 

वाह रॉ! मानवीय मूल्य बेचि लेंले 
अजातशतन्रुक अंतिम सभा मे 
एहेन धृष्टता .. 

देव कहियो क्षमा नहि करतौ 
हमर माय असमय गेली 

द'र दिआद जाति पजातिक संग 
" नेंगरा " कुकुर सेहो कानल छल 
वेदनाक अभिव्यक्तिक लेल 
शब्द कोनो अनिवार्य नहि 
परंच!जैविक परम्परा थिक 

सभ जीव , काग गीदड़ सेहो 
संगी हुए वा परिजन 

" अंतिम सभा" अवश्य बजबैछ 

हमहीं अंतिम सभा ' शोक-सभा बजयलहुँ 
अपन प्रिय मित्रक अंतिम सभा ..... 
ई हिम्मतिक गप्प थिक 

हमरा त' अंतिम सभा ..अंतिम स्नानक .. 
हिस्सक परि गेल अछि 

एहेन पाथरक करेज ककर हएत ? 
सरिपहुं अजातशत्रु सभ सं प्रिय छल !! 
तीन-तीन अबोध नेनाक बाप 
एकटा अवलाक पतवारि 

सहज व्यक्तित्व सबल दृष्टिकोण 
ककरो अधलाह नहि सोचलक.. 
बूढ " गुजराती" बॉस सेहो कानल 
परशुरामक आखर-आखर 
सम्वेंदना सं भरल 

झकझोरि देलक 

एहि भीड़ मे किछु 

अंटेटल अभागल सेहो छल 

एक दोसरक पाँजरि मे 

गुदगुदी लगा क' हँसैत 

वाह रॉ ! टाटा नगरक लाल 

किओ सत्य कहने छल 

एहि स्टील नगरी कें 

आत्मसात केनिहार मे 

आत्मा हारमाउसक नहि 

" स्टेनलेस होइछ " 

संतोष एतवे जे तीनू 

" मैथिल नहि छल " 

सरिपहुं मैथिल कदापि ? 

एहेन नहि भ' सकैत अछि 

अपना में लरत 

एक दोसरक टांग खींचत 

मुदा! भाव! आह ! कम सं कम 
अंतर नहि त' उपरिक मोने अवश्य 
तीनू कुपात्र कें बधाई 

रउ तोरो घर अन्हार हेतौ 


२ " काल-चक्र " 
( शिव कुमार झा " टिल्लू") 


चोरक गाल तर पान पचीश 
कर्मठ भाग जनेरक शीश 

पारि चिरचिरी चेक भजाबै 
कारी आखर बुझै महीष 

तकर छाँह तर बुद्धि विशारद 
फुदकि -फुदकि गठरी पंजिआबै 
गणक तंत्र नहि "काल-चक्र " ई 
संत एहि ठाम नोर चुआबै 
आना -छिही झरल पल्ला सं 
परम पिचाश प्रतिशत चाही 
कोंचा सं ढेंका बढि रहलै 
बहकल लूटा रहल बाहबाही 
शोणित सुखा अन्न उपजाबय 
तकरा लेल खुदी बड़ भारी 
अंचल मे जे दलाली करतै 
ओकरा पात भरल तरकारी 
ककरा' ककरा' दोख दिऔ औ 
जकरा चुनलहुँ सेअह गहीर 
बिनु कानक से संगम सुनतै 
चिंतनशील आब भेल बहीर 
बूढ-पुरान बकलेल कहाबै 
सहसह कपूत हुरदंग मंचाबै 
बेसुराह छालही बनि पसरल 
पंचम सुर कें नांच नचाबै 
अर्थनीति केर प्रबल पाश मे 
स'भ बुझै अपना कें बीस 
मर्यादा कें चोन्ह अबै छन्हि 
भरल ईमान कें उठलैन्हि टीस 
जाति-धर्मक धार मे भसि क' 
सम्बल सबल समाज बनौलक 
जकरा जतेक पूंजी केर धाही 
वैह स्वार्थक लेल सत्य जरौलक 
आर्य भूमि मे देव बसै छथि 
कोना एखन धरि बाँचल देश ? 
जकर चरण रज माँथ लगाबी 
वैह धेने बहुरुपिया वेश 


३ " हमर अपन कविता " 
( शिव कुमार झा " टिल्लू") 
नहि ककरो सं आग्रह 
नहि कोनो पूर्वाग्रह 
नहि वाद 
नहि प्रतिवाद 

एक मात्र समन्वयवाद 

एक मिथिला 

एक जनक 

एक माय; 

कौशल्या बुझू वा कैकेयी 
सबरी बुझू वा यशोदा 

जाति त' रहबे करत 

किएक त' एहि सं होइछ 
जहानक सृजन 

मुदा ! नहि ब्राह्मण नहि सोलकन 
जाति मात्र पुरुष - स्त्री 

की एहेन मिथिलाक निर्माण संभव नहि 
अवश्य होयत 

आशावादी बनू 

प्रतिवादी नहि 

समताक आश 

करू नहि उपहास 

नहि उंच -नीचक आरि 

नहि दिऔ ककरो गारि 
जकरा मे जतेक छल शक्ति 
सभ कयलक मातृभक्ति 
आगाँ बढ़ि क' सोचू 

सभक शोणित पोंछू 

हमर पुरखा कयलनि गलती 
बुझू ओ छलाह निस्सर 
हुनका बुझियौन अस्सर 

जेना पिसौनक जरती 

कहि सकैत छियनि परती 
मुदा मृतात्मा कें 

सीनियर सिटीजन कें 


किएक दैत छियनि 

पुरखा कें तारि ? 

अपन बाट त' सोझ राखू 

अरिया सुधरल 

पमरिया सुधरल 

पमरिया मने जाति नहि 

जाहि बोलीक एक्को धुर जमीन नहि 
ओ कहरिया वेअह बक्खो 

सएह पमरिया 

केहेन अपन भाग्य 

केहेन दुर्भाग्य 

ओ फूहड़ बोलीक ललना सभ 
हमरा सं पहिने साहित्यक 
महँफा उठा पूरा आर्यावर्त दौरा देलक 
हमर वैदेही गामे मे' 

काहि काटि रहल छथि 

हमर संस्कार अविरल कांता जकाँ ..... 
आब एवके मात्र आश 

पकरने रहू समताक पतवारि 
जेठक दुपहरिया हुए 

वा रैन भदवारि 

इतिहास देखू 

हमर बाट मधमार्ग 

एहि ठाम सभक सर्ग 

नहि कोनो अपवर्ग 

की औ भाय 

की बेसी कहि देलहुँ आय ? 
नहि कहब 

आत्मा सं जे अहाँ कहब 

हम ओकरे सुनब 

जौं नहि सुनि सकब त' 

त' हारि माँ मैथिली कें 
अंतिम प्रणाम करैत 
उछह्वासक सीरक तानि लेब 
ई मात्र हमर मोनक बात 
नहि कोनो विशेष गाछक पात 
कोनो धारक नहि सविता 
मात्र " हमर अपन कविता " 
नहि नीक लागय 
त' करैत छी अर्धना 
आब अंतिम प्रार्थना 
नहि देब गारि 
नीक नहि लागय त' लिऔँ 
मोन सं उजारि 
त्रिपथगाक ज'ल सं पखारि 
बाढनि सं बहारि ...... 

रचनाकार : शिव कुमार झा " टिल्लू" 
ग्राम + पोस्ट : करियन 
जिला : समस्तीपुर 

४ "सिनेह " 


छात्रवृतिक अंतिम खेपक 
परीक्षा लेल 

हमर नाओं आयल 

क्षत्रधारी विद्यालय दलसिहसराय 
बड्ड नीक लागल 

रोसड़ा में जौ सेंटर परितय 

त' गामक तांगा सं 

आयब जायब नीक नहि लगितय 
आब त'.... 

रोसड़ा सं ट्रेन पकड़ि समस्तीपुर 
फेर बड़ी लाइनक गाड़ी सं 

मोन गुदगुदा गेल 

बेसी नहि खाउ 

आगाँ नीक मिठाइ खुआ देब 
बाबूजीक बात सुनितहि 

थारी उनटा देलहुँ 

मायक करेज फाटि गेलनि 
छौंड़ा कें हमरा पर 

कनेको दरेग नहीं 

सिनेह कोना बूझय 

जखन बापे नहि कहियो 

मोजर देलक त' एकर कोन आश 
साग भातक थारी उनटा क' 
रसमलाइक आश में 

रोसड़ा नहि रसबड़ा 

मुँहक लेर पोछैत 

विदा भ' गेलहुँ 

श्याम केबिन में 

अपन आनन्दक अनुभूति में 
मायक मोन कें दुखबैत 
रसमलाई संग कचरी कचरैत 
आनंद आबि गेल 

परमानंद वा अभयानंद 


छमकैत विदा भ' गेलहुँ 

रोसड़ा घाट टीशन पर ट्रेनक प्रतीक्षा 
हमहू करैत छी संगहि करेत अछि 

दू गोट आर नेना "सहोदर" 

अवरोही क्रमक प्रतीक्षा में 

हम जायब पश्चिम ओ जायत पूब 
भुखायल मुँह अपरतीभ 

हमरा जकाँ रसमलाई नहि खेने छल 
पोटरी सं तीन गोट 

टटायल सुक्खल सोहारी बाहर कयलक 
देखिते छोटकाक आँखि सं 

झहरय लागल स्वातिक बून 

क्षणहि में नोर बिला गेल 

सोहारी टटायल छै 

नहि खायब 

बरका गंभीर 

उमेर बेसी नहि , मुदा ! 

गरीबक संतति नेनपन सं सोझे 
वृद्धावस्था में प्रवेश क' जाइछ 

ताहु पर गप्प सं बुझना गेल 
पितृछाया सं विमुख छल 

बरका कें पिताक अभिनय 

करवाक अछि ...अवश्य करत!!! 
छोटकाक माँथ हँसोथि बाजल - 
चल ने गौहाटी 

काल्हि सं घी मलीदा खुएबौ 

मुदा एकटा गप्प सेहो सुनि ले 
कतबो मलगर पूआ खेबें 

" काल्हि सं मायक हाथक 

ई टटायल सिनेह नहि भेंटतौ 

दुनू एक दोसर कें पकड़ि क ' 
बिलखि रहल अछि ,,,,, 

छोटका हांय हांय एकटा सोहारी के मोरि 
पोटरी में बान्हि लेलक 

" जाधरि गौहाटी में रहब 

एहि सोहारी कें जोगा क राखब " 
एहि में जोहैत रहब मायक "सिनेह" 
आगाँ में राखल शेष - 

दुनू सोहारी , दुनू नेनाक अश्रुकण सं 
मायक सिनेहक स्मरण सं 

नीर बनि खसल आ भिजा देलक 
सुखल सोहारी नोर सं कोमल भ' गेल 
घी दालि तीमनक कोनो काज नहि 
दुन्नु नेना तिरपित भ' गेल 

हम स्तब्ध छी !! 

बाबूजी हमरा दिशि ताकि 
हँसि रहल छथि 

हम पढ़ि रहल छी 

ओ दुनू मुरूख 

हमर प्रतिभाक कोनो काज नहि 
हम मायक सिनेह कें 

तार तार क' देलहुँ 

ओ दुनू मायक सिनेह कें 
बोरि बोरि क' काठ बनल 
सोहारी कें सहज बना देलक 
ओ मुरूख बाल बंधु 

हमरा सं बेसी बुद्धिमान 

हम साधनशील पिताक छी - 
संतान मुदा मनुज नहि 

जौं ओ हमरा जकाँ 

शिक्षित ओ साध्य परिवार में 
जनम नेने रहितय 

तं हमरा छात्रवृति .... 
कथमपि नहीं भेटल रहितए 
कतेको एहेन दीन- सुत 
ऋतुक पुष्प जकाँ 

बिनु पूर्णता नेने 

मुरझा जाइत अछि 


कतेक सिनेही ओ चिंतनशील 
हम सरिपहु लजा गेल छी ! 
मुदा नमन करैत छियनि ओहि 
माय कें जनिक कोखि सं 

एहेन मातृभक्त जन्म लेलक .... 
हमरा छात्रवृति तं भेंटल ...... 
कचोट सेहो एखनो धरि 

विद्वान हएब सहज 


कठिन होइछ तं मनुक्ख हैब ...... 
CESS की की के के के ESSE EES EEE EEE EE EE EEE EE EE EE EEE EE EE Eek 


रचनाकार : शिव कुमार झा " टिल्लू" 
ग्राम पोस्ट करियन 

जिला समस्तीपुर 

वर्तमान पता : जमशेदपुर 


५ 

"नमन " 

शिव कुमार झा टिल्लू 

आमक गाछ फ'ड़ सँ लदल अछि 
देखिते ठुट्ट पाकड़ि तान देलक 
उपहासक तान 

सुट्डाह क' लेलें अपन स्वाभिमान 
एकरा नम्रता कोना कहबौ 

हमरा देखें हम गरीब छी 

फ'ड़विहीन छी 

मुदा किओ नहि बूझत जे दुखित छी. 
ककरो लग नांगड़ि नहि डोलबैत छी.. 
शान सँ जीबैत छी 

भूखल रहैत छी 


राणा प्रताप जकाँ 

आमक गाछ हंसल ... 

यौ बाउ एतेक नहि अगुताउ 

किए' करय छी राणा सँ तुलना 

ओ त' मातृ सिनेही छलाह 

मायक अस्तित्वक रक्षार्थ दृढ रहथि 
अहँक ई दृढ़ता नहि 

व्यर्थ अहंकार थिक 

जकरा किछु नहि रहैछ 

ओ एहिना उताहुल रहैछ 

ह'म नांगड़ि डोलाउन नहि 

राणा जकाँ मातृभक्त छी 

अपन ठाढ़ि पात झुका क' 
वसुंधराक प्रति कृतज्ञता देखबैत छियनि 
"हे माय अहाँ अपन करेज फाड़ि 
हमरा जन्म देलहुँ 

कतेक व्यथा सहने होयब 

लिअ' आब हम संतति बनि 
अपनेक आँचर मे अहँक लगायल .. 
फल द' रहल छी 

पाकत त' खसा देब 

मनुक्ख सँ ल' क' 

गीदड़ चिरैं चुनमुत्री कें खुआ देब 
अहाँ माय छी ... 

अपन करेज कें कोरि . 

वायु , ज'ल , भोजन संचारी छी 
हमरो त' किछु कर्त्तव्य ? 

तें हम झुकि क' समर्पण क' रहलहुँ 
नमन क' रहलहुँ 
दुष्ट पाकड़ि उद्विग्न भ' गेल 
जखन एकटा दुष्ट लोक 
कर्म सँ, विचार सँ 
रीति सँ व्यवहार सँ 
पराजित भ' जाइछ 
तखन ओकरा मे गराइन 
स्वाभाविक आ लाक्षणिक 
पाकड़ि सेहो दुष्ट मानवक संग रहल 
संसर्गे सँ दोख -गुण होइछ 
करय लागल बिहाड़िक कामना 
पवन स प्रार्थना 
वातक झकझोरि बहाउ 
हमरा उजाड़ि.. जड़ि सँ उखाड़ि 
" ओहि अहंकारी आम पर खसाउ" 
हम आब मरय चाहैत छी 
मुदा ! ओकरो जीबय नहि देब.. 
वाह ! कलियुगी मानव की क' देलें 
अपना संग संग जीवनदायी 
गाछ-वृछ कें सेहो दुष्ट बना देलें 
वात बहल बसात बहल 
झांट बरखा संग बिहाड़ि 
देलक पाकड़ि कें जड़ि सँ उखाड़ि 
पाकड़ि खसल मुदा उनटा 
आम पूब दिश छल 
पाकड़ि पच्छिम भ'र खसल 
दुष्टक क्षय भेल 
नमन क जय भेल 
KRKNNNNNNKNNKNNKNKNKK 
६ "उधेरबुन" 
शिव कुमार झा टिल्लू 
CEN NNN NNN NNN NNN NNN 
जीवाक अनुपम क्षण छल भेंटल 
आपकता सँ जीबि नहि सकलहुँ 
आश मे पिआसल रहि गेलहुँ मुदा- 
मधुर सत्व रस पीबि नहि सकलहुँ 
सुखल आँखि में आब धार नहि 
हिआ मे आब वसंत -उदगार नहि 
सदिखन बालु पर रगरैत रहलहुँ मुदा- 
चकचक भेल एखनहुँ कटार नहि 

ठाढ़ निरीह कालक गति देखैत 
फाटल मोन कें सीबि नहि सकलहुँ 
उधेरबुनक अनंत निलय केर 
कर्मक दुआरि पट बन्न भेटल 

सभ झट्ट के झारि क' देखलहुँ 
कतहु ने अस्सर अन्न भेटल 

सभ फुलली मे कारी बुनका 

फ'र फ'र मुरहन्न भेटल 

नीति सँ पहिने श्रृंगार छोह कें 

एहि ठाम कोनो मोल नहि 
जीवनक गति यति आ नियति मे 
भौतिकताक किल्लोल नहि 

सोझ बाट पर चलू पथिक औँ 
कतहु ने कतहु भोर हेतै 

कर्म एकमात्र शाश्वत होइछ 

बूझब त' इजोतक जोर हेतै 
समयक महत्त कें बूझि लिअ' औ 
सजल शांतिक तान भेटत 
":उधेरबुन" क महँफा मे बैसब त' 


क्षणे -क्षण विप्लव गान भेटत 
हनन 


७ 


बाबाक कंठी " 
शिव कुमार झा टिल्लू 
ब्रह्मवेला सँ गदहवेर धरि 
चलिते रहैत ... 
जन कल्याणक लेल 

गामक लोक एहि मे 
बाबाक स्वार्थ देखैत छल 
कोनो परवाहि नहि 
एतेक बुड़िबक थोड़े छी 
मुझौना बाली कनियाँ कहलनि 
अपन बहिन सँ बियाह करा देबनि 
साठि बरख बीति गेल 

आब बुढ़ारी मे घीढ़ारी नहि 
रिफाइन ढारी.. 
संभव छैक.???? 
बेटा लेल बाघोपुर सँ 

स्कूल बैग मंगेबाक छलनि ने 
लोक बुझलक " मनोहर बाबा " 
काज करैत छथि बियाहक लोभें. 
गामक लोक कें एतेक बरिस मे 
चिन्हब नहि की ? 
ताहू मे मुजौना बाली 
हुनकर सासुओ अपन बहिन सँ.. 
गछने छलीह ! 
रौ! घ'र मे एकसरि 
मोन नहि लगैत अछि 
तें ने लोकक डलबाही करैत छी 
उपहासक पात्र बनैत छी 
आब शहरक कुटिचालि 
गाम धिना रहल .. 
मुरूख लोक ! सभ बुझैत छी 
मुदा की करब.???? 
आदति सँ लाचार 
जकरा अपन संतान नहि 
ओ दोसरक नेना कें बड़ मानैत अछि ... 
कलाम साहेब कें टेलीविज़न मे देखने छलियैक 
बच्चाक स्कूल मे 
अपने नेना जकाँ भ' गेल छलाह 
इएह सिनेहक रूप 
आ तकरे अपमान 
परंच ! आइ कहि दैत छियौक 
आब फेर कंठी पहिर लेब ... 
हमरा हंसी लागि गेल... 
बाबाक कंठी भोर मे ग'र 
साँझ मे लतिमर्दन 
ई कोनो वैष्णवक कंठी नहि 
" आब ककरो कोनो काज नहि करब - 
इएह कंठीक भीष्म-प्रतिज्ञा रूप " 
पचास बेर उतारैत त' ह'म देखने छलियनि 
कोनो भौजी अपन नेना कें पठा क' 
बाबाक कें पुनि मना लैत छलीह 
सरिपहुँ..सहज आ आत्मिक बाबा 
सेहो बौसेबाक आग्रह लेल 
प्रतीक्षा मे रहैत छलाह 
दुखद !कचोट भरल 
किएक त' आइ ई कंठी 
बाबाक संग जरि जायत 


41 


वि दे ह विदेह ॥/06/00 निकर ॥0/॥८॥/०2/4.00.07 तित्मह यंश्ग ट्मेशिी गौक्रिक री बिक wuwvideha.com Videha lst /४4/0/0/0/ Fortnightly 


८००/4/ विदेह प्रथम मैथिली पाक्षिक ई पत्रिकाविदेह' १५२ म अंक १५ अप्रैल २०१४ (वर्ष ७ मास ७६ अंक १५२) मानुषीमिह संस्कृताम्‌ 19510 2229- 


547X VIDEHA 


बाबा एहि लोक सँ जा रहल छथि 
सभ गमैया स्वार्थ मे कानल 
मात्र ! नेना -भुटकाक आँखि मे 
सिनेहक नोर .... 
इएह नोर बाबा कें 
स्वर्गक द्वारि धरि ल' जयबाक लेल 
वाहनक प्रणोदक बनत 

८ "रीतिक-मारल " 

(शिव कुमार झा टिल्लू ) 
सगरो वैभव - विज्ञान 
नवल विहान 
विकासक शान 
मुदा ! हमर घर मे - 

शताधिक बरख सँ 
एवके तान 
मात्र प्रीतिक बखान 
रीतिक गुणगान 
राजतन्त्रक अंत भेल 
कतेक युग बीति गेल 
पिछरल सँ विकासशील 
फेर विकसितक श्रेणी मे 
प्रवेश करैत सकल आर्यावर्त 
मुदा अंग -मगध-मिथिला 
एतवे नहि 
प्रवासक नृपि भोजक भूमि सेहो 
औना रहल अछि 
नेना मूल साधन लेल 
चिचिया रहल अछि 

अधिरथ गाम-घ'र मे 

भार्या कें एकसरि छोड़ि 
र'न बोन बिनु रथक 
बौआ रहल अछि ..... 
कंत नहि सदेह संत ! 
ने त' पूर्ण पलायन 

आ ने पूर्ण आंचलिक 
त्रिशंकु जकाँ 
वाह रे व्यवस्था 
तें ने सब गबैछ ... 
मात्र रीतिक मन्त्र 
ठकाइते रहलाहें 

कतेको विद्यापति -मधुप 

प्रगीते टा मे औनाइत रहलाहें 
अमर-भानु मूक भेल 

आरसी- यात्री चलि गेल.. 
विवशताक तान दैत 

सगरो वाहवाही 

मुदा ! के रहल सुनैत 

जे बुझलक ओहो किछु नहि सिखलक 
क्रांतिक कोनो आश नहि 

प्रीति पौरुख कें उपहास भेंटल 
विश्वाश नहि ..... 

भिखारी भीक्षा मंगिते विदा भेल 
जाहि लुत्ती जरयबाक लेल 
नेपाली नाओं बदलि लेलक 

वैह लुत्ती आगि बनला पर 

की गोपाल दिश तकलक ? 
लेखनी त' समाजक सम-विषम चित्र 
विवशताक अंश 

जौं सोझाँ रहत कंश 

की मारत नहि दंश 

तें ने प्रेमक बरोबरि केनिहार रेणु 
आंचलिक मात्र रहि गेल 

शेषांश आडम्बर बहारल 

हम सभ रहि गेलहुँ ... 

रीतिक मारल .. 

उपहासक जारल 

तंत्रक पजारल 

रीतिक अर्थ बेपर्द सिनेह नहि 
व्यवस्थाक कुयोग 

संबलक हठयोग 

सभ करय उपभोग 

हमरे घर वियोग ? 

गाम -गाम घबाह भेल 

बाजब सुड्डाह भेल ... 
गंगा-कोशी-बलान कमला 
पुनपुन-फल्गु के कहय 
विहारक सोतियो तंत्रक लेल 
अगम अथाह भेल ... 

९" बरखा रानी " 

शिव कुमार झा टिल्लू 

जमशेदपुर 


रवि शीतल शशि तनमन कलकल 
बीतल उष्णादिक ग्रीष्मक चरखा 
गदरल बहकल झहरल पावस 
आबि गेली मधुयामिनी बरखा 
सूतल वितान हरियर खहखह 

नव कोमल कोंपर पुनि महमह 
सुक्खल धरिणी भेली चहचह 
सोती कछेर चाली सहसह 

बेंगक स्वर सुनि नेना सूतल 
विरहिणी जुआरि वासर बहसल 
खेतक सीता बिच विहनि जुआन 
जड़-चेतन घुरि शील प्राण 

मरुओ नव रज सँ भेल उत्तान 
कर्म ह'र कान्ह ल' चलल किसान 
ई संभव त' तखने हेतै 

सुरनृप जखने सम बरसेतै 
जहिया इन्द्राणी जेती नैहर 
देवराज निलय कोपक गहवर 
बुझू ओहि बरख अकाल परत 
जलमास जीव नीर बिनु मरत 

जौं रहसत पूर्वा त' अतिवृष्टिक ड'र 
कोशिकान्हा लोक करय थरथर 
करेह-गण्डकीक की हाल कहब 
कागतक रिलीफ मे बहैत रहब 
करू नमन सिनेही सभ परानी 
नहि विंहुसाथि पुनि वरखा रानी 
वसंतो त' तखने हरियर 

पावसी सकाल झहरथि झरझर 
व्याघ्र-कमलाक हाल जुनि करब बेहाल 
गुनि- धुनि जल छोड़ब यौ नेपाल 
१० "शैव्याक विलाप " 

हा हंत 

आशक एहेन अंत ! 

तेसर कोखिक पाँचम मास 

अहीं कें छल पुत्रक आश 

हम त' दुइ बेटीक संग 

छलहुँ पुलकित 

शिक्षा आ दीक्षा 

दुनू विलोकित 

तखन आर संतानक कोन प्रयोजन छल.... 
ताहू पर जातिक जांच 

फेर बेटिए होयत ... 

सुनिते अहाँक करेज मे लागल आंच 
हमरा तनया-हन्ता बना देलहुँ 

फेर सँ रोहिताश्चक आश 

वाह रे हरि 

जकर कोखि सँ निकसल छलहुँ 
ओकरे जाति कें मारि देलहुँ 
आश्चर्य त' ई जे .. 

कलंकित माय भेलीह ... 

अहाँ कें शांति भेंटल .. 

एक बेर पुनि प्रयास 

अहाँ सफल भेलहुँ 

बेटा आयल..वंश बाँचल 

सगरो कलरव 

मुदा हमर हरिवासल 

भंग भ' गेल 

नैहर मे चुट्टियों नहि मारने छलहुँ 
एतय संतान हन्ता 

मात्र बेटाक लेल 

ओहि बेटाक लेल 

जे जेहल मे परल अछि 

एकटा अवलाक शीलहरणक पाप मे 
आब तेसर नारीक शाप सँ 

की अहाँ बचि सकब...... 

अहींक आग्रह पर 

ओहि कुकर्मी सँ 

भेंट करय जेहल गेलहुँ 

कुपात्र सँ निपुत्र नीक 

मुदा! ओकरा क्षोह नहि 

ओ त' दुइ बेटी परक बेटा थिक ने 
तोरा किए जन्म देलहुँ .... 

प्रत्युत्तर ..विस्मित क' देलक 
कोनो हम कहने छलियौ .... 
बेटाक माय कहयबाक स'ख छलौ 
फल त' भोगय परतौ ... 


शिव कुमार झा टिल्लू 

११ 
३ 


संताप " 

पांच बरख में जे किछु देलहुँ , 

गोटे क्षण में ओ सभ लेलहुँ 

ह'म आसिनक तीरा बनि झरलहुँ, 
अहाँ चैती मोदक बनि परलहुँ 
आत्म उत्ताप " संताप " भ' पसरल 
देल अनर्गल अधोलांछन सं 
विश्वाशक तुलसी विहुँसि गेली हे 
भागि पड़एली सिनेहक प्रांगण सं 
सुखल माँटि में केहेन पाँक ई 
सबल मनोरथ केहेन फांक ई 

गुद्दा संग आँठी फुटि गेलै 

चहचह फ'र उपटल कानन सं 
सिनेह नहि पसाही छल प्रियतम 
दुर्गधक लुत्ती हुरळक गमगम 

बिनु वात बसातक ताग टुटल ई 
ओझरायल बाँचल सभ लमसम 
शेष भादवक प्रसून सेहन्तित 
कतेक बरिस अहोरात्रि गमेलहुँ 
एतेक लचलच नेह कतहु की ? 
भसकल गदरल देह कतहु की ? 
प्राण सेहो निकस' सं पहिने 
हिचकी दैछ " छोड़ माया " कहि-कहि 
सकल मनोरथ झांझ बनलि हे 
हिया कें तप्पत तेल पकयलहुँ 
टीस उठय अछि किए अनेरे 
गुमानक कील सं मर्दित कयलहुँ 
कहियो जे छल आत्म सुवासी 
तकरा श्मसानक छाउर बनेलहुँ 
आबहुँ तं संतोख करू हे 

हम नीरक लेल नहि आहि मचेलहुँ 
आब प्राण कंठ में क्षण-क्षण 
विकल सिनेही स्वाती कण-कण 
सात जनम धरि करब प्रतीक्षा 
"संताप" फोरि क' जोरब हिअ मन 
बिदकल बहुरल स्मृतिक संग 
कोमल तरबा में फ़ार गरयलहुँ 

शलनग के के के के के के के के के के के के के के के के के के के की 


I 
" रौ ललटुनमा " 


पम्मी प्रिया झा 

CEE EEE EE के के EEK 

रौ ललटुनमा टका बचौलें 

चाउर मे फेंटलें मंगरैल , 

दिव्य सिया सन सुन्नरि धिआ कें 

ग'र मे बन्हलें घैल ... 

बेटा खातिर घ'र दुमहला 

बेटीक चार प'र उपटल मरुआ 

नाति नोरक संग खुददी फँकै छौ 

पोता चिब्बौ छुच्छे तरुआ 

आर्य भूमिक लक्ष्मी अक्षोप छथि 

पठार कहू की शैल ..... ? 

जीवित पानि नहि देलकौ कहियो 

अंत काल मे आगि लगेतौ 

अरजल जमीन कें बेचि बेचि क' 

सौंसे गाम कें दही खुएतौ 

सभ दिन पानि पिलें तौला मे 

मुइला पर तमघैल ....... 

रचनाकार : सुश्री पम्मी प्रिया झा 
द्वारा श्री विजय चन्द्र झा 
गोलपहाड़ी टाटा नगर 

पल्लवी मण्डल, गाम- बेरमा, - मधबनी। 

अनुभव 


हमर अप्पन जे किछु हमरा देलैन 

तहिमे सभसँ महत्वपूर्ण अछि 

हुनक अप्पन अनुभव 

हमरा नहि लगैत अछि 

जीवनमे जीवन हेबाक लेल 

अनुभवसँ बेसी किछु 

आर महत्व रखैत अछि 

अनुभव एकटा बितल सत्य छी 

जे जीवनकें जीवन प्रदान करैत अछि! 
समुच्चा जिनगी बिताकऽ 

जे अन्तमे प्राप्त भेल वएह तँ छी अनुभव! 
"ऐ काजकें करैमे ई समस्या आएत।" 
जे अहाँकें पहिनहि सचेत करैए 

ओ भलें अछि एकटा रूपें फेलियर मुदा 
तजुर्बाकें समटैत कहैत रहैए- 

"डरि कऽ नहि केलौं हम किछु 
सोचने छेलौं जे हएत नीक हएत। 
अन्तमे बुझलौं, 

सोचलासँ नहि केलासँ काज हएत!!" 


विदेह नूतन अंक भाषापाक रचनालेखन- 
इंग्लिशकोष-मैथिली- / मैथिलीकोष-इंग्लिश- प्रोजेक्टके आगू बढ़ाऊ, अपन सुझाव आ योगदान ई-मेल द्वारा 
ggajendra@videha.comM पर पठाऊ। 


१.भारत आ नेपालक मैथिली भाषा-वैज्ञानिक लोकनि द्वारा बनाओल मानक शैली आ २.मैथिलीमे भाषा 
सम्पादन पाठ्यक्रम 


१.नेपाल आ भारतक मैथिली भाषा-वैज्ञानिक लोकनि द्वारा बना ओल मानक शैली 


१.१. नेपालक मैथिली भाषा वैज्ञानिक लोकानि द्वारा बनाओल मानक उच्चारण जा लेखन शैली 
(भाषाशास्त्र डा. रामावतार यादवक धारणाकें पूर्ण रूपसँ सङ्ग लऽ निर्धारित) 


मैथिलीमे उच्चारण तथा लेखन 


१. पञ्चाक्षर आ अनुस्वारः पञ्चमाक्षरान्तर्गत ङ, ज, ण, न एवं म अबैत अछि। संस्कृत भाषाक अनुसार शब्दक 

अन्तमे जाहि वर्गक अक्षर रहैत अछि ओही वर्गक पञ्चमाक्षर अबैत अछि। जेना- 

अङ्क (क वर्गक रहबाक कारणे अन्तमे डू आएल अछि।) 

पञ्च (च वर्गक रहबाक कारणे अन्तमे ञ्‌ आएल अछि।) 

खण्ड (ट वर्गक रहबाक कारणे अन्तमे ण्‌ आएल अछि।) 
(त वर्गक रहबाक कारणे अन्तमे न्‌ आएल अछि।) 

खम्भ (प वर्गक रहबाक कारणे अन्तमे म्‌ आएल अछि।) 


उपर्युक्त बात मैथिलीमे कम देखल जाइत अछि। पञ्चमाक्षरक बदलामे अधिकांश जगहपर अनुस्वारक प्रयोग 
देखल जाइछ। जेना- अंक, पंच, खंड, संधि, खंभ आदि। व्याकरणविद पण्डित गोविन्द झाक कहब छनि जे कवर्ग, 
चवर्ग आ टवर्गसँ पूर्व अनुस्वार लिखल जाए तथा तवर्ग आ पवर्गसँ पूर्व पञ्चमाक्षरे लिखल जाए। जेना- अंक, 
चंचल, अंडा, अन्त तथा कम्पन। मुदा हिन्दीक निकट रहल आधुनिक लेखक एहि बातकें नहि मानैत छथि। ओ 
लोकनि अन्त आ कम्पनक जगहपर सेहो अंत आ कंपन लिखैत देखल जाइत छथि। 

नवीन पद्धति किछु सुविधाजनक अवश्य छैक। किएक तँ एहिमे समय आ स्थानक बचत होइत छैक। मुदा कतोक 
बेर हस्तलेखन वा मुद्रणमे अनुस्वारक छोट सन बिन्दु स्पष्ट नहि भेलासँ अर्थक अनर्थ होइत सेहो देखल जाइत 
अछि। अनुस्वारक प्रयोगमे उच्चारण-दोषक सम्भावना सेहो ततबए देखल जाइत अछि। एतदर्थ कसँ लऽ कऽ पवर्ग 
धरि पञ्चमाक्षरेक प्रयोग करब उचित अछि। यसँ ल5 कऽ ज्ञ धरिक अक्षरक सङ्ग अनुस्वारक प्रयोग करबामे कतहु 
कोनो विवाद नहि देखल जाइछ। 


२.ढ जा ढः: ढक उच्चारण “र्‌ ह”जकाँ होइत अछि। अतः जतऽ “र्‌ ह”क उच्चारण हो ओतऽ मात्र ढ लिखल जाए। 
आन ठाम खाली ढ लिखल जएबाक चाही। जेना- 


ढ = ढाकी, ढेकी, ढीठ, ढेउआ, ढङ्ग, ढेरी, ढाकनि, ढाठ आदि। 
ढ = पढ़ाइ, बढब, गढब, मढब, बुढबा, साँढ, गाढ, रीढ, चाँढ, सीढी, पीठी आदि। 


उपर्युक्त शब्द सभकें देखलासँ ई स्पष्ट होइत अछि जे साधारणतया शब्दक शुरूमे ढ आ मध्य तथा अन्तमे ढ अबैत 
अछि। इएह नियम ड आ डक सन्दर्भ सेहो लागू होइत अछि। 


३.व जा बः मैथिलीमे “व”क उच्चारण ब कएल जाइत अछि, मुदा ओकरा ब रूपमे नहि लिखल जएबाक चाही। 
जेना- उच्चारण : बैद्यनाथ, बिद्या, नब, देबता, बिष्णु, बंश, बन्दना आदि। एहि सभक स्थानपर क्रमशः वैद्यनाथ, 
विद्या, नव, देवता, विष्णु, वंश, वन्दना लिखबाक चाही। सामान्यतया व उच्चारणक लेल ओ प्रयोग कएल जाइत 
अछि। जेना- ओकील, ओजह आदि। 


४.य आ ज: कतहु-कतहु “य”क उच्चारण “ज”जकाँ करैत देखल जाइत अछि, मुदा ओकरा ज नहि लिखबाक 
चाही। उच्चारणमे यज्ञ, जदि, जमुना, जुग, जाबत, जोगी, जदु, जम आदि कहल जाएबला शब्द सभके क्रमशः यज्ञ, 
यदि, यमुना, युग, यावत, योगी, यदु, यम लिखबाक चाही। 


५. ए जा य: मैथिलीक वर्तनीमे ए आ य दुनू लिखल जाइत अछि। 
प्राचीन वर्तनी- कएल, जाए, होएत, माए, भाए, गाए आदि। 
नवीन वर्तनी- कयल, जाय, होयत, माय, भाय, गाय आदि। 


सामान्यतया शब्दक शुरूमे ए मात्र अबैत अछि। जेना एहि, एना, एकर, एहन आदि। एहि शब्द सभक स्थानपर यहि, 
यना, यकर, यहन आदिक प्रयोग नहि करबाक चाही। यद्यपि मैथिलीभाषी थारू सहित किछु जातिमे शब्दक 
आरम्भोमे “ए”कें य कहि उच्चारण कएल जाइत अछि। 


ए आ “य”क प्रयोगक सन्दर्भमे प्राचीने पद्धतिक अनुसरण करब उपयुक्त मानि एहि पुस्तकमे ओकरे प्रयोग कएल 
गेल अछि। किएक तँ दुनूक लेखनमे कोनो सहजता आ दुरूहताक बात नहि अछि। आ मैथिलीक सर्वसाधारणक 

उच्चारण-शैली यक अपेक्षा एसँ बेसी निकट छैक। खास कऽ कएल, हएब आदि कतिपय शब्दके कैल, हैब आदि 
रूपमे कतहु-कतहु लिखल जाएब सेहो “ए”क प्रयोगकें बेसी समीचीन प्रमाणित करैत अछि। 


६. हु तथा एकार ओकार: मैथिलीक प्राचीन लेखन-परम्परामे कोनो बातपर बल दैत काल शब्दक पाछाँ हि, हु 
लगाओल जाइत छैक। जेना- हुनकहि, अपनहु, ओकरहु, तत्कालहि, चोट्टहि, आनहु आदि। मुदा आधुनिक लेखनमे 
हिक स्थानपर एकार एवं हुक स्थानपर ओकारक प्रयोग करैत देखल जाइत अछि। जेना- हुनके, अपनो, तत्काले, 
चोट्टे, आनो आदि। 


७. ष तथा ख: मैथिली भाषामे अधिकांशतः षक उच्चारण ख होइत अछि। जेना- षड्यन्त्र (खडयन्त्र), षोडशी 
(खोडशी), षट्कोण (खटकोण), वृषेश (वृखेश), सन्तोष (सन्तोख) आदि। 


८. ध्वानि-लोप : निम्नलिखित अवस्थामे शब्दसँ ध्वनि-लोप भऽ जाइत अछि: 


(क) क्रियान्वयी प्रत्यय अयमे य वा ए लुप्त भऽ जाइत अछि। ओहिमे सँ पहिने अक उच्चारण दीर्घ भऽ जाइत अछि। 
ओकर आगाँ लोप-सूचक चिह्न वा विकारी (' / 5) लगाओल जाइछ। जेना- 


पूर्ण रूप : पढए (पढय) गेलाह, कए (कय) लेल, उठए (उठय) पडतौक। 
अपूर्ण रूप : पढ' गेलाह, क' लेल, उठ” पडतौक। 
पढ$ गेलाह, कऽ लेल, उठ5 पडतौक। 


(ख) पूर्वकालिक कृत आय (आए) प्रत्ययमे य (ए) लुप्त भऽ जाइछ, मुदा लोप-सूचक विकारी नहि लगाओल 
जाइछ। जेना- 


पूर्ण रूप : खाए (य) गेल, पठाय (ए) देब, नहाए (य) अएलाह। 

अपूर्ण रूप : खा गेल, पठा देब, नहा अएलाह। 

(ग) स्त्री प्रत्यय इक उच्चारण क्रियापद, संज्ञा, ओ विशेषण तीनूमे लुप्त भऽ जाइत अछि। जेना- 
पूर्ण रूप : दोसरि मालिनि चलि गेलि। 

अपूर्ण रूप : दोसर मालिन चलि गेल। 

(घ) वर्तमान कृदन्तक अन्तिम त लुप्त भऽ जाइत अछि। जेना- 

पूर्ण रूप : पढैत अछि, बजैत अछि, गबैत अछि। 

अपूर्ण रूप : पढे अछि, बजै अछि, गबै अछि। 


(ङ) क्रियापदक अवसान इक, उक, ऐक तथा हीकमे लुप्त भऽ जाइत अछि। जेना- 

पूर्ण रूप: छियौक, छियैक, छहीक, छौक, छैक, अबितैक, होइक। 
अपूर्ण रूप : छियौ, छियै, छही, छौ, छै, अबितै, होइ। 


(च) क्रियापदीय प्रत्यय न्ह, हु तथा हकारक लोप भऽ जाइछ। जेना- 

पूर्ण रूप : छन्हि, कहलन्हि, कहलहुँ, गेलह, नहि। 
अपूर्ण रूप : छनि, कहलनि, कहलौँ, गेलऽ, नइ, नजि, नै। 


९, ध्वनि स्थानान्तरण: कोनो-कोनो स्वर-ध्वनि अपना जगहसँ हटि कऽ दोसर ठाम चलि जाइत अछि। खास कऽ 
हृस्व इ आ उक सम्बन्धमे ई बात लागू होइत अछि। मैथिलीकरण भऽ गेल शब्दक मध्य वा अन्तमे जँ हृस्व इ वा उ 
आबए तँ ओकर ध्वनि स्थानान्तरित भऽ एक अक्षर आगाँ आबि जाइत अछि। जेना- शनि (शइन), पानि (पाइन), 
दालि ( दाइल), माटि (माइट), काछु (काउछ), मासु (माउस) आदि। मुदा तत्सम शब्द सभमे ई निअम लागू नहि 
होइत अछि। जेना- रश्मिकें रइश्म आ सुधांशुकें सुधाउंस नहि कहल जा सकैत अछि। 


१०. हलन्त(::)क प्रयोग: मैथिली भाषामे सामान्यतया हलन्त (::)क आवश्यकता नहि होइत अछि। कारण जे शब्दक 
अन्तमे अ उच्चारण नहि होइत अछि। मुदा संस्कृत भाषासँ जहिनाक तहिना मैथिलीमे आएल (तत्सम) शब्द सभमे 
हलन्त प्रयोग कएल जाइत अछि। एहि पोथीमे सामान्यतया सम्पूर्ण शब्दके मैथिली भाषा सम्बन्धी निअम अनुसार 
हलन्तविहीन राखल गेल अछि। मुदा व्याकरण सम्बन्धी प्रयोजनक लेल अत्यावश्यक स्थानपर कतहु-कतहु हलन्त 
देल गेल अछि। प्रस्तुत पोथीमे मथिली लेखनक प्राचीन आ नवीन दुनू शैलीक सरल आ समीचीन पक्ष सभकेँ समेटि 
क वर्ण-विन्यास कएल गेल अछि। स्थान आ समयमे बचतक सङ्गहि हस्त-लेखन तथा तकनीकी दृष्टिसँ सेहो सरल 
होबऽबला हिसाबसँ वर्ण-विन्यास मिलाओल गेल अछि। वर्तमान समयमे मैथिली मातृभाषी पर्यन्तके आन भाषाक 
माध्यमसँ मैथिलीक ज्ञान लेबऽ पडि रहल परिप्रेक्ष्यमे लेखनमे सहजता तथा एकरूपतापर ध्यान देल गेल अछि। 
तखन मैथिली भाषाक मूल विशेषता सभ कुण्ठित नहि होइक, ताहू दिस लेखक-मण्डल सचेत अछि। प्रसिद्ध 
भाषाशास्त्री डा. रामावतार यादवक कहब छनि जे सरलताक अनुसन्धानमे एहन अवस्था किन्नहु ने आबऽ देबाक 
चाही जे भाषाक विशेषता छाँहमे पडि जाए। 


-(भाषाशास्त्री डा. रामावतार यादवक धारणाकें पूर्ण रूपसँ सङ्ग लऽ निर्धारित) 


१.२. मैथिली अकादमी; पटना द्वारा निर्धारित मैथिली नेखन-शैली 


१. जे शब्द मैथिली-साहित्यक प्राचीन कालसँ आइ धरि जाहि वर्त्तनीमे प्रचलित अछि, से सामान्यतः ताहि वर्त्तनीमे 
लिखल जाय- उदाहरणार्थ- 


ग्राह्य 


एखन 
ठाम 


52 


वि दे ह विदेह ॥/06/00 बिल ॥0/॥८॥/०2/4.00.07 तित्मह यंश्ग ट्मेशिनी गौक्रिक श बिक wuwvideha.com Videha lst Maithili Fortnightly 


९/००/१4/ विदेह प्रथम मैथिली पाक्षिक ई पत्रिकाविदेह' १५२ म अंक १५ अप्रैल २०१४ (वर्ष ७ मास ७६ अंक १५२) 
547X VIDEHA 


मानुषीमिह संस्कृताम्‌ ।5519 2229- 


जकर, तकर 
तनिकर 

अछि 

अग्राह्य 

अखन, अखनि, एखेन, अखनी 
ठिमा, ठिना, ठमा 

जेकर, तेकर 

तिनकर। (वैकल्पिक रूपे ग्राह्य) 
ऐछ, अहि, ए। 


२. निम्नलिखित तीन प्रकारक रूप वैकल्पिकतया अपनाओल जाय: भऽ गेल, भय गेल वा भए गेल। जा रहल अछि, 
जाय रहल अछि, जाए रहल अछि। कर' गेलाह, वा करय गेलाह वा करए गेलाह। 


३. प्राचीन मैथिलीक 'न्ह' ध्वनिक स्थानमे “न” लिखल जाय सकैत अछि यथा कहलनि वा कहलन्हि। 


४. “ऐ' तथा 'औ' ततय लिखल जाय जत' स्पष्टतः 'अइ' तथा “अउ' सदृश उच्चारण इष्ट हो। यथा- देखैत, छलैक, 
बौआ, छौक इत्यादि। 


५. मैथिलीक निम्नलिखित शब्द एहि रूपे प्रयुक्त होयत: जैह, सैह, इएह, ओऐह, लैह तथा दैह। 


६. हूस्व इकारांत शब्दमे 'इ' के लुप्त करब सामान्यत: अग्राह्य थिक। यथाः ग्राह्य देखि आबह, मालिनि गेलि (मनुष्य 
मात्रमे)। 


७. स्वतंत्र हृस्व 'ए' वा 'य' प्राचीन मैथिलीक उद्धरण आदिमे तँ यथावत राखल जाय, किंतु आधुनिक प्रयोगमे 
वैकल्पिक रूपॅँ 'ए' वा 'य' लिखल जाय। यथा:- कयल वा कएल, अयलाह वा अएलाह, जाय वा जाए इत्यादि। 


८. उच्चारणमे दू स्वरक बीच जे “य' ध्वनि स्वत: आबि जाइत अछि तकरा लेखमे स्थान वैकल्पिक रूपैँ देल जाय। 
यथा- धीआ, अढैआ, विआह, वा धीया, अढैया, बियाह। 


९. सानुनासिक स्वतंत्र स्वरक स्थान यथासंभव “ज” लिखल जाय वा सानुनासिक स्वर। यथा:- मैजा, कनिञा, 
किरतनिजा वा मैआँ, कनिआँ, किरतनिऔँ। 


१०. कारकक विभक्तिक निम्नलिखित रूप ग्राह्य:- हाथकें, हाथसँ, हाथेँ, हाथक, हाथमे। 'मे' मे अनुस्वार सर्वथा 
त्याज्य थिक। 'क' क वैकल्पिक रूप 'केर' राखल जा सकैत अछि। 


११. पूर्वकालिक क्रियापदक बाद 'कय' वा “कए' अव्यय वैकल्पिक रूपैँलगाओल जा सकैत अछि। यथा:- देखि 
कय वा देखि कए। 


१२. माँग, भाँग आदिक स्थानमे माङ, भाङ इत्यादि लिखल जाय। 

१३. अर्द्ध न” ओ अद्ध 'म' क बदला अनुसार नहि लिखल जाय, किंतु छापाक सुविधार्थ अर्द्ध 'ङ' , 'ज', तथा “ण' 
क बदला अनुस्वारो लिखल जा सकैत अछि। यथा:- अङ्क, वा अंक, अञ्चल वा अंचल, कण्ठ वा कंठ। 


१४. हलंत चिल्ल निअमतः लगाओल जाय, किंतु विभक्तिक संग अकारांत प्रयोग कएल जाय। यथा:- श्रीमान्‌, किंतु 
श्रीमानक। 


१५. सभ एकल कारक चिह्न शब्दमे सटा क' लिखल जाय, हटा क' नहि, संयुक्त विभक्तिक हेतु फराक लिखल 
जाय, यथा घर परक। 


१६. अनुनासिककें चन्द्रनिन्दु द्वारा व्यक्त कयल जाय। परंतु मुद्रणक सुविधार्थ हि समान जटिल मात्रापर अनुस्वारक 
प्रयोग चन्द्रबिन्दुक बदला कयल जा सकैत अछि। यथा- हिँ केर बदला हिं। 


१७, पूर्ण विराम पासीसँ ( । ) सूचित कयल जाय। 

१८. समस्त पद सटा क' लिखल जाय, वा हाइफेनसँ जोडि क' , हटा क' नहि। 
१९. लिअ तथा दिअ शब्दमे बिकारी (5) नहि लगाओल जाय। 

२०. अंक देवनागरी रूपमे राखल जाय। 


२१.किछु ध्वनिक लेल नवीन चिन्ह बनबाओल जाय। जा' ई नहि बनल अछि ताबत एहि दुनू ध्वनिक बदला 
पूर्ववत्‌ अय/ आय/ अए/ आए/ आओ/ अओ लिखल जाय। आकि ऐ वा ओ सं व्यक्त कएल जाय। 


ह./- गोविन्द झा ११/८/७६ श्रीकान्त ठाकुर ११/८/७६ सुरेन्द्र झा "सुमन" ११/०८/७६ 


२, मैथिलीमे भाषा सम्पादन पाठ्यक्रम 
२.१. उच्चारण निर्देश; (बोल्ड कएल रूप ग्राह्वा);- 


दन्त न क उच्चारणमे दाँतमे जीह सटत- जेना बाळू नाम, मुदा ण क उच्चारणमे जीह मूधामे सरत (नै सदैए तँ 
उच्चारण दोष जछि)- जेना बाजू गणेश। तालव्य शमे जीह तालुयँ, बगे युर्धासे जा दन्त समे दॉतसे यटत। निश 
सभ जा शोषण बाजि कऽ देखू। मैथिलीमे ब के वैदिक संस्कृत जकाँ ख सेहो उच्चारित कएल जाइत अछि जेना 
वर्षा दोष। य अनेको स्थानपर ज जकाँ उच्चारित होइत अछि जा ण ड जकाँ (यथा संयोग जा गणेश संजोग जा 


गडेस उच्चारित होइत अछि)। मैथिलीमे व क उच्चारण ब, श क उच्चारण स आ य क उच्चारण ज सेहो 


होइत अछि। 


जोलिना द्वस्व इ बेशीकाल गैथिलीये पाहिने बाजल जाइत अछि कारण देवनागरीमे आ मिथिलाक्षरमे हस्व इ अक्षरक 
पढिने लिखलो जाइत जा बाजलो जएबाक चाही। कारण जे हिन्दीये एकर दोषपूर्ण उच्चारण होइत अछि (लिखल तँ 
पहिने जाइत अछि मुदा बाजल बादमे जाइत जछि) से शिक्षा पद्धतिक दोषक कारण हम सभ जोकर उच्चारण 
दोषपूर्ण ढंगसँ कऽ रहल छी। 


अछि- जड़ छ ऐछ (उच्चारण) 

छथि- छ इ थ - छैथ (उच्चारण) 
पृढुँचि- पहुँ च (उच्चारण) 


जाब ज आइई ए ऐजो जौ जज: ऋ ऐ यभ लेल यात्रा सेहो अछि मुदा ऐमेई ऐ जो जौ ज॑ ज: ऋ कें संयुक्ताक्षर 
रूपमे गलत रूपमे प्रयुक्त जा उच्चारित कएल जाइत जछि। जेना ऋ कें री रूपमे उच्चारित करब/ जा देखियौ- ऐ 
लेल देखिजी क प्रयोग जनुचित। युदा देखिए लेल देखिये जनुचित। कू सँ हू धारि ज सम्मिलित भेलासँ क सँड बनैत 
अछि मुदा उच्चारण काल हलन्त युक्त शब्दक जन्तक उच्चारणक प्रवृत्ति बढल अछि मुदा हम जखन मनोजमे जू 
जन्ते बजैत छी; तखनो पुरनका लोककें बजैत सुनबन्हि- मनोज वास्तवमे जो ज युक्त ज्‌ = ज बजै छथि। 


फेर ज्ञ अछि ज्‌ जा ज क संयुक्त मुदा गलत उच्चारण होइत जछि- ग्य। जोहिना क्ष अछि क्‌ जा ष क संयुक्त मुदा 
उच्चारण होइत जछि छ। फेर श्‌ जार क संयुक्त अछि श्र जेना श्रमिक) जा सू जा र क संयुक्त अछि स (जेना 
मिस्र)। त्र भेल त+र । 


उच्चारणक जॉडियो फाइल विदेह जाकडिव http://w. videha.c0.iN/ पर उपलब्ध जछि। फेर के/ सँ/ 
पर पूर्व जक्षरसँ सटा कऽ लिखु मुदा तँ कऽ हटा कऽ। ऐमे सँ से पहिल सटा कऽ लिख्‌ जा बादबला हटा कऽ। 
अंकक बाद टा लिखू सटा कऽ मुदा जन्य ठाम टा लिख हटा कउ- जेना 


छड़टा मुदा सभ टा। फेर ६अ म सातम लिखू- छठम सातम नै। घरबलामे बला मुदा घरवालीमे वाली प्रयुक्त 
करू। 


रहए- 
रहै मुदा सकैए (उच्चारण सकै-ए)। 


मुदा कखनो काल रहए जा रहै मे जर्थ भिन्नता सेहो; जेना से कम्मो जगहमे पार्किंग करबाक अभ्यास रहै जोकरा। 
पुछलापर पता लागल जे ढुनढुन नाम्ना ई ड्राइवर कनाट प्लेयक पार्किगमे काज करैत रहए। 


छलै, छलए से सेहो ऐ तरहक भेल। छलए क उच्चारण छल-ए सेहो। 
संयोगने- (उच्चारण संजोगने) 

के/ कऽ 

केर क 

केर क प्रयोग गद्यमे नै करू, पह्यामे कऽ सकै छी। ) 

क (जेना रामक) 

-रामक जा संगे (उच्चारण राम के / राग कऽ सेहो) 

सँ. स5 (उच्चारण) 


चन्द्राबिन्दु जा जनुस्वार- जनुस्वारमे कंठ धरिक प्रयोग होइत अछि युदा चन्द्राबिन्दुमे नै। चन्द्राबिन्दुये कनेक एकारक 
सेहो उच्चारण होइत अछि- जेना रायसयँ- (उच्चारण राय स5) रामके- (उच्चारण राम क/ राम के सेहो)। 

के जेना रामकाँ थेल हिन्दीक को (राम को)- रास को- रायकें 

क जेना रामक भेल हिन्दीक का ( राय का) राम का= रामक 

कऽ जेना जा कऽ भेल हिन्दीक कर (जा कर) जा कर- जा कऽ 

सँ भेल हिन्दीक से (राम से) राय से= रामस 

सऽ, तऽ, त, केर (गद्यमे/ एः: चारू शब्द यबहक प्रयोग जवांछित। 

के दोसर अर्थे प्रयुक्त भऽ सकैए- जेना, के कहलक? विभक्ति “क”क बदला एकर प्रयोग जवांछित। 


नाजि नहि नै नड नहु नहों नडं ऐ सथक उच्चारण जा लेखन - नै 


त्व क बदलामे त्व जेना महत्वपूर्ण (महत्वपूर्ण नै) जतए जर्थ बदलि जाए जोतहि मात्र तीन अक्षरक संयुक्ताक्षरक 
प्रयोग उचित। सम्पति- उच्चारण स म्प इ़ त (सम्पत्ति नै- कारण सही उच्चारण जासानीसँँ सम्भव नै)। मुदा सर्वोत्तम 
(सवोतम नै)। 


राष्ट्रिय (राष्ट्रीय नै) 

यकैए/ यकै (अर्थ परिवर्तन) 

पोछैले/ पोछै लेल/ पोछए लेल 

पोछैए/ पोछए/ (अर्थ परिवर्तन) पोङए/ पोछै 
जो लोकनि (हटा कऽ, जो मे बिकारी नै) 
ओइ/जोहि 

ओहिले? 

जोडि लेल/ मली नड 

जएबे/ बैसबें 

पॅच भइयाँ 

देखियौक/ (देखिऔक नै- ताडिना ज मे हृस्व जा दीर्घक यात्राक प्रयोग अनुचित) 
जकाँ/ जेकाँ 

तेड/ त 

होएत / हएत 

नाजि/ नहि/ नेंड/ नडे नै 

साँसे/ सीसे 

बड/ 

बडी (झोयजोल) 

गाए (गाइ नहि) मुदा गाइक दूध (गाएक दूध नै) 
रहले/ पहिरतैँ 

हमही/ जही 

सब- सभ 

सबहक - सभहक 

धरि - तक 

गप- बात 

बुझब - समझब 

बुझलौं/ समझलौ/ बुझलहूँ - समझलहूँ 

हमरा आर - हम सभ 

आकि-जआकि 

सकैछ/ करैछ (गहामे प्रयोगक आवश्यकता नै) 
होइन/ होनि 

जाइन (जानि नै जेना देल जाइन) मुदा जानि-बूझि (अर्थ पख्तिन) 
पइठ/ जाइठ 

आउ) जाउ/ आऊ/ जाऊ 


मे के, सँ पर (शब्दसँ सटा कऽ) तँ कऽ धऽ दऽ (शब्दे हटा कऽ) युदा दूटा वा बेसी विभाक्ति संग रहलापर पहिल 
विभक्ति टाके सटाऊ। जेना ऐमे सँ। 


एकटा, द्रुटा (युदा कए टा) 


बिकारीक प्रयोग शन्दक अन्तगे, बीचमे अनावश्यक रूपें नै। आकारान्त जा जन्तमे ज क बाद बिकारीक प्रयोग नै 
(जेना दिअ 


, आ/ दिय”, आ” जा नै) 

अपोख्ट्रोफीक प्रयोग बिकारीक बदलामे करब जनुचित जा मात्र फॉन्टक तकनीकी न्यूनताक परिचायक)- जीना 
बिकारीक संस्कृत रूप 5 अवग्रह कहल जाइत जछि जा वर्तनी जा उच्चारण दुनू ठाम एकर लोप रहैत जछि/ राहि 
सकैत अछि (उच्चारणमे लोप रहिते जछि)। मुदा जपोस्ट्रोफी सेहो जग्रोजीये पस्रेसिव केसमे होइत जछि जा फ्रेचमे 
शब्दये जतए एकर प्रयोग होइत अछि जेना /9/50/ १९/९ एतए सेहो एकर उच्चारण रैजौन डेटर होइत जछि 
माने जपोस्ट्रॉफी जवकाश नै दैत अछि वरन जोडैत अछि से एकर प्रयोग बिकारीक बदला देनाइ तकनीकी रूपँ 
सेहो अनुचित) 


अड्मे एहिमे/ ऐसे 
जड़मे, जाहिये 


एखन/ अखन) अइखन 


के (के नहि) मे (अनुस्वार रहित) 

भऽ 

मे 

दऽ 

तेँ(त त नै) 

सँ(यऽ5स नै) 

गाछ तर 

गाछ लग 

साँझ खन 

जो (जो 9०, करै जो 4०) 

तै/तइ जेना- तै दुआरे) तड्गे/ तले 
जँ/जइ जेना- जै कारण जड़े) जडले 
७/अइ जेना- ऐ कारण/ ऐसे) अइले/ मुदा एकर एकटा खास प्रयोग- लालाति कतेक दिनसँ कहैत रहैत जड 
लै/लड जेना लैस) लइले/ लै दुजारे 
लहे नौं 


गेली/ नेलौं/ लेनॉह/ गेलहुँ लेलुहु/लेलेँ 

547X VIDEHA 
जइ/ जाहि/ जै 

जहिठास/ जाडिठाम्‌/ जइठाम/ जैठाम 
एहि/ अहि/ 

जड़ (वाक्यक अंतमे ग्राह्मा/ ऐ 
जअइछ/ अछि/ ऐछ 

तइ/ तहि/ वै/ ताहि 

जोहि/ जोड़ 

सीखि/ सीख 

जीवि/ जीवी/ जीब 

भलेही/ भलाहि 

तै/तँड/तँए 

जाएब/ जएब 

लइ/ लै 

छ्ड/ छै 

नहि/ नै/ नड़ 

गइ/ गै 

छनि/ छन्डि ... 


समए शन्दक संग जखन कोनो विभक्ति जुटै छै तखन समै जना समैपर इत्यादि। असगरमे हदए जा विभाक्ति 
जुटने हृदे जना हृदेसँ हृदेमे इत्यादि। 


जइ/ जाहि/ 

जै 

जहिठास/ जाडिठाम्‌/ जइठाम/ जैठास 
एहि/ अहि/ जड/ ऐ 

अइछ? अछि? ऐछ 

तइ/ तहि/ है। वाहि 

जोहि/ जोड़ 

547X VIDEHA 
सीखे/ सीख 

जीवि/ जीवी/ 

जीब 

भले/ भलेही 

भलाहि 

वै तेंड/ नए 

जाएब/ जएब 

लड/ लै 

छड छै 

नहि/ नै/ नइ 

ग्डु/ 

गै 

छनि / छन्हि 

चुकल जछि/ गेल गछि 

२,२, मौथिलीमे भाषा सम्पादन पाठ्यक्रम 

नीचाँक यूचीमे देल विकल्पमेसे लैगुएज एडीटर द्वारा कोन रूप चुनल जेबाक चाही: 
बोल्ड कएल रूप ग्राह्य: 

१, होयबला/ होबयबला/ होमयबला/ हेब'बला, हेम'बला/ होयबाक/होबएबला /ह्ोएबाक 
२, जा/आऽ 

जा 

३. क” लेने/कऽ लेने/कए लेने/कय लेने/ल//ल5/लय/लए 

४ भ” गेल/भऽ गेल/भय गेल/भए 

गेल 

५, कर” गेलाहु/करछ 


गेलह/करए गेलाह/करय गेलाह 

कि मानुषीमिह संस्कृताम्‌ 15511 2229- 


६, 

लिज/दिअ लिय7,दिय,लिअ,दिय'/ 

७. कर” बला/करऽ बला/ करय बला करैबला/क”र” बला / 
करैवाली 

८. बला वला (पुरूष) वाली (स्त्री) ९ 


जाङ्ल आंग्ल 

१०, प्रायः प्रायह 

११. दुःख दुख १ 

२. चालि गेल चल गेल/चैल गेल 
१३. देलखिन्ह देलाकिन्ह, देलाखिन 
१%, 

देखलन्हि देखलनि/ देखलैन्ह 

१५, छथिन्ह्ा/ छलन्हि छाथिन/ छलैन्‌/ छलानि 
१६. चलैत/दैत चलति/दैति 

१७, एखनो 

अखनो 

१८, 

बढ़नि बढड़न बढन्हि 

१९, ओ/ओऽ(सर्वनाम) जो 

२० 

- ओ (संयोजक) जो2/ओ 

२१. फाँगि/फाङ्गि फाइंग/फाइड 
२२. 


जे जे/जे5 २३. ना-नुकुर ना-नुकर 

547X VIDEHA 
२४. केलान्नि/केलानि /कयलान्हि 

२५. तखन तु तखन तँ 

२६. जा 

रहल/जाय रहल/जाए रहल 

२७, निकलय/निकलए 

लागल/ लगल बहराय/ बहराए लागल/ लगल निकल /बहरै लागल 
२८. जोतय/ जवय जत जोव जतए मोवए 

२९, 

की फूरल जे कि फरल जे 

३०. जे जे//जे5 

३१. क्रादि/ यादि(मोन पारब) कुड़द/पाइद/कुद/याद/ 
यादि (मोन) 

३२, इहो/ जोहो 

२३, 

हँसए/ हँसय हँस 

३४. नौ आकि दस/नौ किंवा दस/ नी वा दस 

३५. सासु-ससुर सास-ससुर 

३६. छह/ सात छ/छ:/यात 

३७, 

की की की5 (दीर्घीकारान्तमे उ वर्जित) 

३८. जबाब जवाब 

३९. करएताह/ करेताह करयताह 

४०, दलान दिशि दलान दिशु/दलान दिस 

४१ 


. गेलाह गएलाह/गयलाह 

४२. किछु जार/ किछु जौर/ किछ जार 

४३, जाइ छल/ जाइत छल जाति छल्‌/जैत छल 

४४. पहुँचि/ भेट जाइत छल/ भेट जाइ छलए पहुँच/ भेटि जाइत छल 
४५, 

जबान (युवा)/ जवाना(फौजी) 

४६. लय/ लए क// क5/ नए कए / लड कल कए 
४७. लन्ड कय/ 

कए 

४८. एखन / एखने/ अखन / अखने 

४९, 

५०. गहीर गहीरै 

११, 

धार पार केनाइ धार पार केनाय/केनाए 

५२, जेकाँ जक 

जकाँ 

५३, ताहिना तेहिना 

५४. एकर जकर 

९५, बाहडिनउ बहनोइ 

५६, बहिन बहिनि 

५७, बहिन-बहिनोइ 

बहिन-ब्हनर 

९८, नहि/नै 

4९, करबा / करबाय/ करबाए 


६०. तेँ/ त ऽ तयु/तए 

६१, भैयारी से छोट-भाए/ भे, जेठ-भाय/भाइ 

६२. गिनतीमे द्रु भाइ/भाए/ भाई 

६३. ई पोथी द्र भाइक/ गाँई/ गाए लेल। यावत जावत 
६%. माय मै / माए युदा माइक समता 

६. देन्हि/ दड़न दानि/ दएन्हि/ दयन्हि दान्हि/ दैन्हि 
६६. द// द5/ दए 

६७, जो (संयोजक) जो5 (सर्वनाम) 

६८, तका कए तकाय तकाए 

६९, पैरे (07 100) पएरे कएक/ कैक 

bo, 
ताहुमे/ ताहूमे 

७१. 
पुत्रीक 

७२, 
बजा कय/ कए / कऽ 

७३. बननाय/बननाइ 

७४. कोला 

७५, 
दिनुका दिनका 
७६, 
ततहिसँ 
७७, गरबओलान्हि/ गरबौलानि/ 

गरबेलन्हि/ गरबेलानि 
७८, बालु बालू 


७९, 

547X VIDEHA 
चेन्ह चिन्हअशुद्ध) 

८०, जे जे” 

८१ 

- से/ के से/के” 

८२. एखुनका अखनुका 

८३. थुमिहार भूमिहार 

८४ सुग्गर 
/ युगरक/ सगर 

८५. झठहाक झटहाक ८६. 

छबि 

८७. करड्यो/ओ करैयो ने देलक /करियौ-करड़यौ 
८८. पुबारि 

पुबाइ 

८९. झगड़ा-झॉटी 

झगडरा-झाँटि 

९०, पएरे-पएरे पैरे-पैरे 

९१, खेलएबाक 

९२. खेलेबाक 

९३, लगा 

९४ होए- हो- होअए 

१५, बुझल बूझल 

९६. 

बुझल (संबोधन अर्थम) 

९७. यैह यएह / इएह/ सैड/ सएह 


९८, तातिल 

547X VIDEHA 
९९, जयनाय- अयनाइ/ अएनाइ/ एनाइ 

१००, निन्न- निन्द 

१०१. 

बिनु बिन 

१०२. जाए जाइ 

१०३. 

जाइ (/n different sense)-last word of sentence 
१०४. छत पर जाबि जाइ 

१०५, 

ने 

१०६, खेलाए (2/3)/ -खेलाइ 

१०७, शिकाइत- शिकायत 

१०८, 

ढप- ढ़प 

१०९ 
- पढ़- पढ 

११०, कनिए/ कानिये कनिजे 

१११. राकस- राकश 

११२. होए/ होय होइ 

११३. जउरदा- 
रदा 

११४. बुझेलन्हि (different meaning- got understand) 
११५, बुझएलन्हि/बुझेलानि/ बुझयलन्हि (understood himself) 
११६. चालि- चल/ चालि गेल 


११७. खधाइ- खधाय 

११८, 

मोन पाडलखिन्ह/ मोन पाड़लखिन/ मोन पारलखिन्ह 
११९, कैक- कएक- कइएक 

१२०, 

लग ल'ग 

१२१. जरेनाइ 

१२२. जरौनाइ जरजोनाइ- जरएनाइ/ 

जरेनाइ 

१२३, होइत 

१२४. 

गरबेलन्ह्रि/ गरबेलानि गरबौलान्हि/ गरबौलानि 

१२५, 

चिखैत- (६० ६९५८)चिखइत 

१२६. करइयो (ing ० ००) करैयो 

१२७. जेकरा- जकरा 

१२८. तकरा- तेकरा 

१२९, 

बिदेसर स्थानेमे/ बिदेसरे स्थानमे 

१३०, करबयलहूुँ/ करबएलडु/ करबेलहूँ करबेलौं 

१३१, 
हारिक (उच्चारण हाइरक) 

१३२. ओजन वजन आफसोच? अफयोस कागत/ कागच/ कागज 
१३३. आधे भाग/ आध-भागे 

१३४. पिचा//पिचाय/पिचाए 


१३५. नज/ ने 

१३६. बच्चा नज 
(ने) पिचा जाय 
१३७. तखन ने (नज) कहैत जछि। कहै/ युनै/ देखे छल मुदा कहैत-कहैत/ सुनैत-सुनैत/ देखैत-देखैत 
१3८. 
कतेक गोटे/ कताक गोटे 
१३९. कमाइ- धमाइ/ कमाई- धमाई 
९4४० 
- लग ल'ग 
१४१. खेलाइ (for playing) 
१४२. 
छथिन्ह/ छाथिन 
१४3. 
होइत होइ 
१४४. क्यो कियो / केओ 
१४५, 
केश (hair) 
१४६. 
केस (court-case) 
९१४७ 
- बननाइ/ बननाय/ बननाए 
१४८, जरेनाइ 
१४९, कुरसी कुर्सी 
१५०, चरचा चर्चा 
१५१. कर्म करम 


१५२, डुबाबए/ डुबाबै/ डुमाबै डुमानय/ डुमाबए 

१५३, एखुनका/ 

अखुनका 

१५४. लए/ लिए (वाक्यक अंतिम शन्द)- लऽ 
१५५, कएलक 

केलक 

१५६. गरमी गर्मी 

१५७ 

- वरदी वर्दी 

१५८, सुना गेलाह सुना /घुनाउ 
१५९, एनाइ-गेनाइ 

१६०. 

तेना ने घेरलान्ि/ तेना ने धेरलानि 
१६१. नजि/ नै 

१६२. 
डरो ड'रो 

१६३. कतृहु/ कनी कहीं 

१६४. उमरिगर-उमेरगर उमरगर 
१६५. भारियर 

१६६. धोल/धोअल धोएल 

१६७. गप/गप्प 

१६८. 
केके” 

१६९. दरबज्जा/ दरबजा 

१७०, ठाम 


१७९, 

धरि तक 
१७२, 

छुरि लीटि 
१७३. थोरबेक 


१७४. बड़ 
१७५, तो/ बुः 


कि मानुषीमिह संस्कृताम्‌ 15511 2229- 


१७६. तोहि पद्यमे ग्राह्म) 
१७७, ताही / तोडि 
९१७८, 
करबाइए करबाइये 
१७९, एकेटा 
१८०, करिताथि /करतथि 
१८१. 
पहुँचि/ पहुँच 
१८२. यखलन्हि रखलान्हि/ रखलानि 
१८३. 
लगलान्हि/ लगलानि लागलन्हि 
१८४ 
सुनि (उच्चारण थुइन) 
१८५. अछि (उच्चारण अइछ) 
१८६. एलाथि गेलाथि 
१८७. बितओने/ बितौने/ 
बितेने 
१८८. करबजोलन्हि/ करबौलनि/ 
करेलखिन्ह/ करेलाखिन 

१८९. करएलन्हि/ करेलानि 

१९०, 

जआकि/ कि 

१९१. पहुँचि/ 

पहुँच 

१९२. बत्ती जराय/ जराए जय (आगि लगा) 

१९३, 

से से 

१९५४. 

हाँ मे हाँ (हबे हॉ विभाक्तिमे हटा कए) 

१९५. फेल फैल 

१९६. फड़ल/5040005/ फैल 

१९७, होयतन्हि/ होएतन्हि/ होएवानि/हिवनि/ हेवान्हि 
१९८. हाथ मटिआएब/ हाथ मटियाबय/हाथ यटियाएब 
१९९. फेका फेंका 

२००, देखाए देखा 

२०१. देखाबए 

२०२. सत्तरि सत्तर 

२०३, 

साहेब साहब 

२०४ गेलैन्ह/ गेलन्द्रि/ गेलानि 

२०५. हेबाक/ होएबाक 

२०६,केलो/ कएल्‌हुँ/केली/ केलुँ 

२०७, किछु न किछु 
किछु ने किछु 

२०८, घुमेलह्ट/ _ुमजओोलहुँ/ घुमेलौ 

२०९, एलाक अएलाक 

२१०, अः/ जह 

२११, लय/ 

लए /जर्थ-परिवर्त्तन) २९२. कनीक/ कनेक 
२१३, सबहक/ सभक 

२१४ थिलाउ मिला 

२१५.क5/ क 

२१६, जा5/ 

जा 

२१७, आउई/ आ 

२१८. भऽ /भ्र ( फॉन्टक कमीक द्योतक) 
२१९.निअम/ नियम 

२२० 

-हेक्रेमर/ हेक्टेयर 

२२१. पहिल अक्षर ढ/ बादक/ बीचक ढ़ 
२२२. तहि/तहिँट तजि/ तैं 

२२३. कहि/ कही 

२२४ तँइ/ 
तैं/ वह 

२२५. न5/ नडे नजि? नहि/नै 

२२६.है/ हए / एलीहे/ 

२२७, छजि/ छै/ छैक /छड़ 

२२८. दृष्टिएँ/ दृश्यो 


२२९, जा (come)/ जाउ/८0//0/7८6/0/9 

२३०. 

मा (conjunction) sTs(come) 

२३१.कुनो/ कोनो; कोना/केना 

२३२. गेलैनह-गेलान्हि-गेलानि 

२३३.हेबाक- होएबाक 

२३४, केलौ- कएलॉ-कएलइ्र/केलीं 

२३५, किछु न किछ- किछु ने किछु 

२३६, केहेन- केहन 

२३७. जाए (come)-भT (conjunction-and)/ अआ आब '-आब'/आबह-आबह 
२३८. हएत-हैत 

२३९, घुमेलहे-घुमएलहे- घुमेलार? 

२४०, एलाक- जएलाक 

२४१, होनि- होइन/ होन्हि/ 

२४२, ओ-राम जो श्यामक बीच/८०//०/१८/०/१/ मोऽ कहलक (h९ 54/4)/जो 
२४३. की हए/ कोसी जएली हए की है। की हइ 

२४४ दृष्टिएँ/दृषियेँ 

२४५ 

,शामिल/ सामेल 

२५४६. तैँ/ तँछ/ ताजि/ तहिं 

२५७०, जौं 
/ज्यो/ जँ/ 

२४८, सभ/ यब 

२४९. सभथक/ सबहक 

२५०,कहि/ कही 

२५१.कुनो/ कोनो/ कोनहुँ 

२५२. फारकती भऽ गेल? भए गेल? भय गेल 

२५३. कोना/ केना/ कन्ना/कना 

२५४. अ:/ जह 

२५६, जनै/ जनज 

२५६, गेलानि/ 

गेलाह (अर्थ परिवर्तन) 

२५७. केलन्हि/ कएलन्हि) केलनि/ 

२५८. लय/ लए/ लएह (अर्थ परिवर्तन) 

२५९. कनीक/ कनेक/कनी-मनी 

२६०. पठेलान्न्नि पठेलनि/ पठेलइन्‌/ पपठजोलान्हि/ पठबौलानि/ 
२६१. निअम/ नियम 

२६२.ह्रेक्टेअर/ हेक्टेयर 

२६३. पहिल अक्षर रहने ढ/ बीचमे रहने ढ 


२६४. जाकारान्तमे बिकारीक प्रयोग उचित नै/ जपोस्ट्रोफीक प्रयोग फान्टक तकनीकी न्यूनताक परिचायक जोकर 
बदला अवग्रह (बिकारी) क प्रयोग उचित 


२६५. केर (पह्यमे ग्राहा) / -क/ क के 
२६६, छैन्हि- छन्हि 

२६७, लगैए/ लगैये 

२६८.होएत/ हएत 

२६९, जाएत/ जएत/ 

२७०. आएत) जएत/ आगोत 

२७१ 

-खाएत/ खएत/ खैत 

२७२. पिअएबाक/ पिएबाक/पियेबाक 
२७३, शुरु/ शुरुह 

२७५ शुरुहे/ शुरुए 

547X VIDEHA 
२७५. जएताह/जजोवाह/ एताह/ औताह 

२७६. जाहि/ जाइ/ जइ/ जै/ 

२७७, जाइत/ जैतए/ जइतए 

२७८, जाएल/ अएल 

२७९. कैक/ कएक 

२८०. जायल/ जएल/ आएल 

२८१. जाए? जजए/ जए (लालति जाए लगलीह।) 

२८२. चुकएल/ नुकाएल 

२८३. कठुआएल/ कठुअएल 

२८४ ताह्रि/ तै/ नइ 

२८५. यायब/ गाएब/ गएन 

२८६. सकै/ सकए/ सकय 

२८७. सेरा/सरा/ सराए (भात सरा गेल) 

२८८. कहैत रही/देखैत रही/ कहैत छलौ) कहै छलौ- अहिना चलैत/ पढैत 


(पढै-पढैत अर्थ कखनो काल परिवर्तित) - जार बुझै/ बुझैत (बुझै/ बुझै छी, मुदा बुझैत-बुझैत)/ सकैत/ 
सकै। करैत/ करे। दै/ दैत। छैक/ छै। बचलै/ बचलैक। रखबा/ रखबाक । बिनु/ बिन। रातिक/ याठुक बुझै 
जा बुझैत केर अपन-अपन जगहपर प्रयोग समीचीन अछि। बुझैत-बुझैत आब बुझलिए। हमहूँ बुझै छी 


२८९. दुआरे/ द्वारे 

२९०. भेटि/ भेट/ भेट 

२९१. 

खन/ खीन/ खुना (भोर खन/ भोर खीन) 

२९२, तक/ धारि 

२९३, ग35/ गै (meaning different-जननै ग5) 
२९४. सऽ सौ (युदा दऽ, लख 


२९५, त्वु (तीन अक्षरक मेल बदला पुनरुक्तिक एक जा एकटा दोसरक उपयोग) जादिक बदला त्व जादि। महत्व 
महत्व/ कर्ता? कर्ता जादिये त संयुक्तक कोनो जावश्यकता मैथिलीमे नै जछि। वक्तव्य 

२९६. बेसी/ बेशी 

२९७. बाला/वाला बना/ वला (रहैबला) 

२९८ 

,वाली/ (बदलैवाली) 

२९९. वात्ता/ वार्ता 

३००, अन्तर्राष्ट्रिय/ अन्तर्राष्ट्रीय 

३०१. लेमए/ लेबए 

३०२.नमछुरका, नमछुरका 

३०२.लागै/ नगै( 

भेटैत/ भेटै) 

३०३. लागल? लगल 

३०४.हबा/ हवा 

३०५, राखलक/ रखलक 

३०६, आ (come)/ आ (and) 

३०७. पश्चाताप/ पश्चात्ताप 

३०८, ऽ केर व्यवहार शब्दक जन्तमे मात्र यथासंभव बीचमे नै। 
३०९. कहैत/ कहै 

२१०. 

रहए (छल)/ रहै (छलै) (meaning different) 
३११. तागति/ ताकाति 

३१२. खराप/ खराब 

३१३. बोइन/ बोनि/ बोइनि 

३१४. जाठि/ जाइठ 

३१५. कागज/ कागच/ कागत 


३१६.गिरै (meaning different- swallow)/ ए (खसए) 

३१७, राष्टिय/ राट्रीय 


मानुषीमिह संस्कृताम्‌ ।5519 2229- 


DATE-LIST (year- 2013-14) 

(१४२१ फसली साल) 

Marriage Days: 

Nov.2013- 18, 20, 24, 25, 28, 29 
Dec.2013- 1,4, 6,8 12, 13 

January 2014- 19 20, 22, 23, 24, 26, 37. 
Feb.2014- 3 5, 6, 9 10, 17, 19 24, 26, 27. 
March 2014-2 35,7, 9. 

April 2014- 16, 17, 18, 20, 21, 23, 24. 
May 2014-1, 2 8, १ 11, 12, 18, 19 21, 25, 26, 28, 29, 30. 
June 2014-4, 5, & 9 13, 18 22 25. 

July 2014-2. 34,6, 2 

Upanayana Days: 

February 2014- 2, 4, 9, 10. 

March 2014-3, 5, 11, 12. 

April 2014-4, 9, 10. 

June 2014-2, 8, 9. 

Dviragaman Din: 

November 2013-18, 21, 22. 

December 2013-4, 6, 8, 9, 12, 13. 


February 2014- 16, 17, 19, 20. 

March 2014- 2, 3, 5, 9, 10, 12. 
April 2014- 16, 17, 18, 20. 
May 2014-1, 2, 9, 11, 12. 
Mundan Din: 

November 2013- 20, 22. 
December 2013-9, 12, 13. 
January 2014-16, 17. 
February 2014- 6, 10, 19, 20. 
March 2014-5, 12. 

April 2014- 16. 

May 2014- 12, 30. 


June 2014- 2, 9, 30. 


FESTIVALS OF MITHILA (2013-14) 

Mauna Panchami-27 July 

Madhushravani- 9 August 

Nag Panchami- 11 August 

Raksha Bandhan- 21 Aug 

Krishnastami- 28 August 

Kushi Amavasya / Somvari Vrat- 5 September 
Hartalika Teej- 8 September 


ChauthChandra-8 September 

Vishwakarma Pooja- 17 September 
Anant Caturdashi- 18 Sep 

Pitri Paksha begins- 20 Sep 
jJimootavahan Vrata/ Jitia-27 Sep 
Matri Navami-28 Sep 
Kalashsthapan- 5 October 

Belnauti- 10 October 

Patrika Pravesh- 11 October 
Mahastami- 12 October 

Maha Navami - 13 October 

Vijaya Dashami- 14 October 
Kojagara- 18 Oct 

Dhanteras- 1 November 

Diyabati, shyama pooja-3 November 
Annakoota/ Govardhana Pooja-4 November 
Bhratridwitiya/ Chitragupta Pooja- 5 November 
Chhathi -8 November 

Sama Poojaarambh- 9 November 
Devotthan Ekadashi- 13 November 
ravivratarambh- 17 November 
Navanna parvan- 20 November 


KartikPoornima- Sama Visarjan- 2 December 

Vivaha Panchmi- 7 December 
Makara/ Teela Sankranti-14 Jan 
Naraknivaran chaturdashi- 29 January 
Basant Panchami/ Saraswati Pooja- 4 February 
Achla Saptmi- 6 February 
Mahashivaratri-27 February 
Holikadahan-Fagua-l6 March 

Holi- 17 March 

Saptadora- 17 March 

Varuni Trayodashi-28 March 
Jurishital-15 April 

Ram Navami- 8 April 

Akshaya Tritiya-2 May 

Janaki Navami- 8 May 

Ravi Brat Ant- 11 May 

Vat Savitri-barasait- 28 May 

Ganga Dashhara-8 June 

Harivasar Vrata- 9 July 

Shree Guru Poornima-12 Jul 


VIDEHA ARCHIVE 
१ब्रेल पत्रिकाक सभटा पुरान अंक-विदेह ई., तिरहुता आ देवनागरी रूपमे ०619 ९ |0011191'5 3॥ 010 


issues in Braille Tirhuta and Devanagari versions 

विदेह ईअंक पत्रिकाक पहिल ५०- 


http://sites.google.com/alvideha.com/videha/ 


https://sites.google.com/a/videha.com/videha-archive-part-i/ 
https://sites.google.com/a/videha.com/videha-archive-part-ii/ 


२.मैथिली पोथी डाउनलोड Maithili Books Download 


http://sites.google.com/a/videha.com/videha-pothi 


३मैथिली ऑडियो संकलन. Maithili Audio Downloads 


http://sites.google.com/a/videha.com/videha-audio 


४.मैथिली वीडियोक संकलन Maithili Videos 


http://sites.google.com/a/videha.com/videha-video 


५ आधुनिक चित्रकला आ चित्र /मिथिला चित्रकला.Mithila Painting/ Modern Art and Photos 


http://sites.google.com/a/videha.com/videha-paintings-photos/ 


"विदेह"क एहि सभ सहयोगी लिंकपर सेहो एक बेर जाउ। 


६.विदेह मैथिली क्विज : 


http://videhagquiz.blogspot.com/ 
७.विदेह मैथिली जालवृत्त एग्रीगेटर : 


http://videha-aggregator.blogspot.com/ 


८.विदेह मैथिली साहित्य अंग्रेजीमे अनूदित 


http://madhubani-art.blogspot.com/ 
९.विदेहक पूर्व-रूप "भालसरिक गाछ" : 


http://gajendrathakur.blogspot.com/. 
१०.विदेह इंडेक्स : 

मानुषीमिह संस्कृताम्‌ 15911 2229- 


http://videha123.blogspot.com/ 
११.विदेह फाइल : 


http://videha123.wordpress.com/ 
१२. विदेहः सदेह : पहिल तिरहुता (मिथिलाक्षर) जालवृत्त (ब्लॉग) 
http://videha-sadeha.blogspot.com/. 


१३. विदेह:ब्रेल: मैथिली ब्रेलमे: पहिल बेर विदेह द्वारा 


http://videha-braille.blogspot.com/ 
१४. JDEHA IST MAITHILI FORTNIGHTLY EJOURNAL ARCHIVE 


http://videha-archive.blogspot.com/ 
१५. विदेह प्रथम मैथिली पाक्षिक ई पत्रिका मैथिली पोथीक आर्काइव 


http://videha-pothi.blogspot.com/ 


१६. ।विदेह प्रथम मैथिली पाक्षिक ई पत्रिका ऑडियो आर्काइव 
http://videha-audio.blogspot.com/ 

१७. ।विदेह प्रथम मैथिली पाक्षिक ई पत्रिका वीडियो आर्काइव 
http://videha-video.blogspot.com/ 

१८. विदेह प्रथम मैथिली पाक्षिक ई पत्रिका मिथिला चित्रकला, आधुनिक कला आ चित्रकला 


http://videha-paintings-photos.blogspot.com/ 


१९, मैथिल आर मिथिला (मैथिलीक सभसँ लोकप्रिय जालवृत्त) 


http://maithilaurmithila.blogspot.com/ 


२०श्रुति प्रकाशन. 


http://www.shruti-publication.com/ 


२१.http://groups.google.com/group/videha 

२२.http://groups.yahoo.com/group/VIDEHA/ 
२३.गजेन्द्र ठाकुर इडेक्स 


http://gajendrathakur123.blogspot.com 


२४. नेना भुटका 


http://mangan-khabas.blogspot.com/ 


२५.विदेह रेडियोकविता आदिक पहिल पोडकास्ट साइट-मैथिली कथा: 


http://videhal23radio.wordpress.com/ 


२६. । .. ध deha Radio 


२७.. १ छौँ Join official Videha facebook group. 
२८. विदेह मैथिली नाट्य उत्सव 


http://maithili-drama.blogspot.com/ 
२९.समदिया 


http://esamaad.blogspot.com/. 


३०. मैथिली फिल्म्स 


http://maithilifilms.blogspot.com/ 


३१.अनचिन्हार आखर 


http://anchinharakharkolkata.blogspot.com/ 


३२. मैथिली हाइकू 


http://maithili-haiku.blogspot.com/ 


३३. मानक मैथिली 


http://manak-maithili.blogspot.com/ 


३४. विहनि कथा 

http://vihanikatha.blogspot.in/. 
३५. मैथिली कविता 


http://maithili-kavita.blogspot.in/ 


३६. मैथिली कथा 


http://maithili-katha.blogspot.in/ 


३७.मैथिली समालोचना 


http://maithili-samalochna.blogspot.in/ 


महत्त्वपूर्ण सूचना: The Maithili pdf books are AVAILABLE FOR free PDF DOWNLOAD AT 


https://sites.google.com/a/videha.com/videha/ 
http://videhal23.wordpress.com/ 
http://videhal23.wordpress.com/about/ 

विदेह भैशिली 


Arts पर शेड? ए एत ककरा ४जर 


हक 4554 22944 ५1311 


वकः "कोत हु ल्क उ क्‍या 

TTT EEE SEE) 
च्तशस्कारे रकेट कुक ज औं १ 4 ॐ 

epee wh छा et जग he रेस hee 

कतयावक-शक-काभेकनः हैँ. जात हरे ऋ की. गैर दुष्त उच 
क्र शाएक एकका ०4. 4७५ आह!) 
इष्यणक शतक शत्पक कए एफ ४७१ आ शा का | फ़यापक तशर ताम्प एकर 7 बंता 2 तकह पले इष्याण्ज शूचष्छ गलपक कक्कर पक ४४) श किलं का 
क Ht आफ €~ ९ fee A हाएल £ wr Ae Ht जफत 
3 3 


विदेह:सदेहः१: २: ३: ४:५:६:७:८:९:१० "विदेह"क प्रिंट संस्करण: विदेह-ई-पत्रिका 
(http://www.videha.co.in/) क चुनल रचना सम्मिलित। 


सम्पादकः गजेन्द्र ठाकुर। 


Details for purchase available at publishers's (print-version) site 
http://www.shruti-publication.com or you may write to 
shruti.publication@shruti-publication.com 


विदेह 


मैथिली साहित्य आन्दोलन 

5472 VIDEHA 


(८)२००४-१३. सर्वाधिकार लेखकाधीन आ जतए लेखकक नाम नहि अछि ततए संपादकाधीन। विदेह- प्रथम 
मैथिली पाक्षिक ई-पत्रिका 15510 2229-547 VIDEHA सम्पादकः गजेन्द्र ठाकुर। सह-सम्पादक: उमेश 
मंडल। सहायक सम्पादक: शिव कुमार झा; राम विलास साहु आ मुन्नाजी (मनोज कुमार कर्ण)। भाषा- 
सम्पादन? नागेन्द्र कुमार झा जा पज्जीकार विद्यानन्द झा। कला-सम्पादन: ज्योति झा चौधरी जा रश्मि 
रेखा सिन्हा। सम्पादक-शोध-अन्वेषण डा. जया वर्मा जा डा. राजीव कुमार वर्मा। सम्पादक- नाटक- 
रंगमंच-चलाचित्र- बेचन ठाकुर। सम्पादक- सुचना-सम्पर्क-समाद- पूनम मंडल जा प्रियंका झा। सम्पादक- 
अनुवाद विभाग- विनीत उत्पल। 


रचनाकार अपन मौलिक आ अप्रकाशित रचना (जकर मौलिकताक संपूर्ण उत्तरदायित्व लेखक गणक मध्य छन्हि) 
ggajendra@videha.coM कें मेल अटैचमेण्टक रूपमे .4०८, .4०८%, .प वा .0त फॉर्मेटमे पठा सकैत 
छथि। रचनाक संग रचनाकार अपन संक्षिप्त परिचय आ अपन स्कैन कएल गेल फोटो पठेताह, से आशा करैत छी। 
रचनाक अंतमे टाइप रहय, जे ई रचना मौलिक अछि, आ पहिल प्रकाशनक हेतु विदेह (पाक्षिक) ई पत्रिकाकें देल 
जा रहल अछि। मेल प्राप्त होयबाक बाद यथासंभव शीघ्र ( सात दिनक भीतर) एकर प्रकाशनक अंकक सूचना देल 
जायत। 'विदेह' प्रथम मैथिली पाक्षिक ई पत्रिका अछि आ ऐमे मैथिली, संस्कृत आ अंग्रेजीमे मिथिला आ मैथिलीसँ 
संबंधित रचना प्रकाशित कएल जाइत अछि। एहि ई पत्रिकाकें श्रीमति लक्ष्मी ठाकुर द्वारा मासक ०१ आ १५ 
तिथिकेँ ई प्रकाशित कएल जाइत अछि। 


(८) 2004-13 सर्वाधिकार सुरक्षित। विदेहमे प्रकाशित सभटा रचना आ आर्काइवक सर्वाधिकार रचनाकार आ 
संग्रहकर्ताक लगमे छन्हि। रचनाक अनुवाद आ पुनः प्रकाशन किंवा आर्काइवक उपयोगक अधिकार किनबाक हेतु 
ggajendra@videha.c0M पर संपर्क करू। एहि साइटकें प्रीति झा ठाकुर, मधूलिका चौधरी आ रशमि प्रिया 
द्वारा डिजाइन कएल गेल।५ जुलाई २००४ कें 
http://gajendrathakur.blogspot.com/2004/07/bhalsarik-gachh.html “भालसरिक 
गाछ”- मैथिली जालवृत्तसँ प्रारम्भ इंटरनेटपर मैथिलीक प्रथम उपस्थितिक यात्रा विदेह- प्रथम मैथिली पाक्षिक ई 
पत्रिका धरि पहुँचल अछि,जे http://www.videha.c0.in/ पर ई प्रकाशित होइत अछि। आब 

